



मुख्यमंत्री योगी आदित्यनाथ ने ने संघ लोक सेवा आयोग की सिविल सेवा परीक्षा-2022 की टॉपर इशिता किशोर और 03 अन्य सफल अभ्यर्थियों से को सम्मानित किया।

राष्ट्रीय हिन्दी दैनिक

एक्शन इंडिया

वर्ष: 14 अंक: 173 पृष्ठ: 08

RNI : UTTHIN/2009/31653



actionindiaddn@gmail.com

उत्तराखण्ड संस्करण

दिल्ली - हरियाणा - हिमाचल प्रदेश - उत्तराखण्ड



पीएम मोदी को मिस्त्र का सर्वोच्च राजकीय सम्मान

प्रेसिडेंट अल-सीसी ने ऑर्डर ऑफ नाइल से सम्मानित किया, 11वीं सदी की मस्जिद भी पहुंचे पीएम

सम्मान

8 मोदी ने अल-हाकिम मस्जिद का दौरा किया। भारत के बोहरा समुदाय की सहायता से दोबारा बनाया गया ह

टीम एक्शन इंडिया/काहिरा 2 दिन के दौरे पर मिस्त्र पहुंचे पीएम मोदी ने राष्ट्रपति अब्देल फतह अल-सीसी से मुलाकात की। सीसी ने उन्हें मिस्त्र के सर्वोच्च राजकीय सम्मान 'ऑर्डर ऑफ नाइल' से सम्मानित किया। इसके पहले मोदी ने 11वीं सदी की अल-हाकिम मस्जिद का दौरा किया। इसे भारत के बोहरा समुदाय की सहायता से दोबारा बनाया गया है। प्रधानमंत्री हेलियोपोलिस स्मारक भी गए। यहां उन्होंने पहले विश्व युद्ध में शहीद हुए भारतीय सैनिकों को श्रद्धांजलि दी। यह स्मारक राष्ट्रमंडल ने बनवाया है। यह उन 3,799 भारतीय सैनिकों को समर्पित है, जिन्होंने इजिप्ट में प्रथम विश्व युद्ध के में अपनी जान गंवा दी थी।



क्या है ऑर्डर ऑफ नाइल...

इजिप्ट में इसे 'कितादात अल नाइल' कहा जाता है। 1915 में इसकी शुरुआत सुल्तान हुसैन कामिल ने की थी। यह अवॉर्ड उन लोगों को दिया जाता है, जिन्होंने देश सेवा में अहम योगदान दिया हो। 1953 में मिस्त्र गणतंत्र बना और इसके बाद ऑर्डर ऑफ नाइल को देश के सर्वोच्च सम्मान का दर्जा दिया गया। इसमें जो नाइल शब्द है, वो दरअसल नील नदी से जुड़ा है। इस अवॉर्ड की चार कैटेगरीज हैं।



मोदी को इजिप्ट के पीएम ने रिसीव किया

प्रधानमंत्री नरेंद्र मोदी ने शनिवार को दो दिन के दौरे पर इजिप्ट पहुंचे। मोदी को एयरपोर्ट पर वहां के प्रधानमंत्री ने रिसीव किया। उन्हें गाई ऑफ ऑनर दिया गया। 1997 के बाद पहली बार कोई भारतीय प्रधानमंत्री मिस्त्र पहुंचा है। मोदी यहां भारतीय मूल के लोगों से मुलाकात की। मिस्त्र में भारत के एंबेसडर अजीत गुप्ते ने कहा कि भारत और मिस्त्र के व्यापारिक संबंध चार हजार साल पुराने हैं। पीएम मोदी की इस यात्रा से संबंध और मजबूत होंगे। काहिरा के होटल पहुंचने पर भारतीय समुदाय के लोगों ने उनका स्वागत किया। इस दौरान वंदेमातरम और मोदी-मोदी के नारे भी लगे। साड़ी पहन मिस्त्र की एक महिला जेना ने मोदी को फिल्म शोले का गीत ये दोस्ती हम नहीं छोड़ेंगे... गाकर सुनाया। मोदी ने तब आश्चर्य हुआ जब महिला ने बताया कि वह बहुत कम हिंदी जानती है।

26 साल बाद किसी भारतीय प्रधानमंत्री का दौरा

मिस्त्र की जियोग्राफिक और स्ट्रेटैजिक लोकेशन सिर्फ भारत के लिए ही नहीं, बल्कि पूरी दुनिया के लिए कई मायनों में बेहद अहम है। 1997 के बाद पहली बार कोई भारतीय प्रधानमंत्री इजिप्ट दौरे पर पहुंचा है। सऊदी अरब के अखबार द नेशनल से बातचीत में पूर्व डिप्लोमैट अनिल त्रिगुणायत ने कहा- मोदी का यह दौरा भारत और इजिप्ट के करीबी रिश्तों को दिखाता है। अब



तक इजिप्ट का लगभग हर प्रेसिडेंट भारत दौरे पर गया है। अनिल लीबिया और ऑर्डन में भारत के एंबेसडर रह चुके हैं। अनिल कहते हैं- इजिप्ट

भारत को बहुत अहमियत दे रहा है। अफ्रीका में यह सबसे ज्यादा आबादी वाला देश है। भारत के लिए भी इजिप्ट अहम है। अच्छी बात ये है कि दोनों देशों के लोगों के बीच भी बहुत करीबी रिश्ते रहे हैं। भारत की आजादी के बाद से ही दोनों देश किसी न किसी तौर पर जुड़े रहे हैं। इजिप्ट भारत के साथ डिफेंस और टेक्नोलॉजी सेक्टर में ट्रेड पर फोकस कर रहा है।

संघ के मुखपत्र में इंदिरा गांधी की तुलना हिटलर से



निशाना साधा

टीम एक्शन इंडिया/नई दिल्ली देश में 25 जून 1975 को तत्कालीन प्रधानमंत्री इंदिरा गांधी ने इमरजेंसी लगाई थी। इमरजेंसी के 48 साल पूरे होने पर राष्ट्रीय स्वयंसेवक संघ (संघ) की पत्रिका पंचजन्य ने इंदिरा गांधी की तुलना जर्मनी के तानाशाह हिटलर से की है। पंचजन्य पत्रिका ने अपने नए अंक के कवर पेज पर हिटलर और इंदिरा गांधी की तस्वीर लगाई है और इसे 'हिटलर गांधी' का नाम दिया है। पत्रिका ने लिखा है- दो तानाशाह, एक जैसी इबारत। पत्रिका ने लिखा- हिटलर के जघन्य अपराधों को नकारने अथवा भुलाने पर यूरोप में कई जगह कानूनी पाबंदी है। यह उनके लिए अस्तित्व की रक्षा का प्रश्न है। यही स्थिति भारत में इंदिरा गांधी

इतिहास में मुलाए जाने वाला समय: मोदी

पीएम नरेंद्र मोदी ने टवीट कर लिखा- मैं उन सभी साहसी लोगों को श्रद्धांजलि अर्पित करता हूँ जिन्होंने आपातकाल का विरोध किया और हमारी लोकतांत्रिक भावना को मजबूत करने के लिए काम किया। नब्बे ने लिखा- 25 जून 1975 को एक परिवार ने अपने तानाशाही प्रवृत्ति के कारण देश के महान लोकतंत्र की हत्या कर आपातकाल जैसा कलंक थोपा था। जिसकी निंदयता ने सैकड़ों वर्षों के विदेशी शासन के अत्याचार को भी पीछे छोड़ दिया।

के लगाए आपातकाल की है, जिसे भुलाना लोकतंत्र के अस्तित्व के लिए खतरनाक हो सकता है। आइए, याद करें 25 जून 1975 की काली रात से शुरू हुई वह दास्तान...

'सेना ने मस्जिद में जय-श्रीराम के नारे लगवाए'

टीम एक्शन इंडिया/श्रीनगर जम्मू-कश्मीर की पूर्व मुख्यमंत्री महबूबा मुफ्ती ने सेना के जवानों पर मुस्लिमों से जय श्री राम के नारे लगवाने का आरोप लगाया है। महबूबा ने शनिवार को एक टवीट करके कहा- 50 बटालियन के जवान पुलवामा की एक मस्जिद में घुसे और मुस्लिम लोगों से जबरदस्ती नारे लगवाए। उन्होंने लिखा- 50 राष्ट्रीय राइफल्स के जवानों के पुलवामा की मस्जिद में घुसने और वहां मौजूद मुस्लिमों को जय श्री राम कहने के लिए मजबूर करने की खबर सुनकर स्तब्ध हूँ। जब अमित शाह यहां हैं तब ऐसी हरकत करना और वो भी यात्रा से कुछ समय पहले, ये सिर्फ उकसाने के लिए किया गया है।

'इमरजेंसी थोपने वाली कांग्रेस की गोद में बैठे लालू-नीतीश'

टीम एक्शन इंडिया/पटना बिहार के पूर्व उप मुख्यमंत्री एवं राज्य सभा सांसद सुशील कुमार मोदी ने कहा कि 48 वर्ष पूर्व देश में आपातकाल घोषित करने वाली कांग्रेस की गोद में लालू प्रसाद और नीतीश कुमार बैठ गए हैं देश में इमरजेंसी थोपने वाली कांग्रेस और उसका साथ देने वाले लालू-नीतीश को कभी बिहार की जनता माफ नहीं करेगी। सुशील मोदी ने रविवार को बयान जारी कर कहा

एमव्यू-9 बी ड्रोन की कीमतें तय नहीं

स्पष्ट किया

टीम एक्शन इंडिया/नई दिल्ली रक्षा मंत्रालय (एमओडी) ने अमेरिका से खरीदे जाने वाले 31 एमव्यू-9बी ड्रोन को लेकर साफ किया है कि अभी इनकी कीमतें तय नहीं हुई हैं, अमेरिकी सरकार की नीति मंजूरी मिलने के बाद कीमत पर बातचीत की जाएगी। कीमत और खरीद की अन्य नियम एवं शर्तें अभी तय नहीं की गई हैं और ये बातचीत के अधीन हैं। एमओडी जनरल एटॉमिक्स (जीए) से तालमेल करके अन्य देशों की तुलना में सर्वोत्तम कीमत से खरीद करेगा।



रक्षा अधिग्रहण परिषद (डीएसपी) ने 15 जून को तीनों सेनाओं के लिए 31 एमव्यू-9बी हाई एल्टीट्यूड लॉन्ग एंज्रेंजर्स (हेल) रिमोटली पायलटेड एयरक्राफ्ट सिस्टम के अधिग्रहण के लिए आवश्यकता की स्वीकृति (एओएन) प्रदान की। इसमें 16 स्कॉट गार्जियन और 15सी गार्जियन ड्रोन हैं। यह

8 अमेरिकी सरकार की नीति मंजूरी मिलने के बाद कीमत पर ड्रोन के दाम पर होगी बातचीत

खरीद संयुक्त राज्य अमेरिका से विदेशी सैन्य बिक्री मार्ग से की जानी है। एओएन में संबंधित उपकरणों के साथ खरीदे जाने वाले यूएवी की संख्या शामिल थी। हालांकि, डीएसपी ने एओएन में अमेरिकी सरकार से प्रदान की गई 3,072 मिलियन अमेरिकी डॉलर की अनुमानित लागत का उल्लेख किया।

'पति की खरीदी संपत्ति में पत्नी बराबर की हकदार'

ऐतिहासिक

टीम एक्शन इंडिया/चेन्नई एक महत्वपूर्ण फैसले में मद्रास हाईकोर्ट ने हाल ही में कहा कि एक पत्नी, उस संपत्ति में बराबर की हकदार है, जिसे उसके पति ने अपने नाम पर खरीदा है। ऐसा इसलिए क्योंकि उसने घरेलू कामकाज करके पारिवारिक संपत्ति के बनाने और खरीदने में अप्रत्यक्ष रूप से योगदान दिया है। जस्टिस कृष्ण रामासामी ने कहा कि हालांकि वर्तमान में ऐसा कोई कानून नहीं है जो पत्नी के योगदान



को मान्यता देता हो, कोर्ट ही इसे अच्छी तरह मान्यता दे सकता है। कानून भी किसी जज को पत्नी के योगदान को मान्यता देने से नहीं रोकता है। कानियन नागडू नाम

के शख्स ने एंडिशनल डिस्ट्रिक्ट और सेशन कोर्ट में याचिका लगाई थी। जिसमें उसने कहा था कि उसकी पत्नी वो संपत्ति हड़पना चाहती है, जिसे खरीदने के लिए

8 घरेलू कामकाज करके पारिवारिक संपत्ति के बनाने और खरीदने में अप्रत्यक्ष रूप से योगदान दिया है

लिए उसने पत्नी को पैसे भेजे थे। कनियन ने कोर्ट से कहा था कि विदेश में रहते हुए वह अपने नाम पर संपत्ति नहीं खरीद सकता था, इसलिए उसने पत्नी के नाम पर खरीदा। इस मामले में कनियन की पत्नी कंसाला ने कहा कि वह सभी संपत्तियों में बराबर की हकदार है।

भड़काऊ

औवेसी ने हाथ उठाकर चुप रहने का इशारा किया, बीजेपी नेता किरीट सोमैया ने कडाखने से औवेसी की सभा की शिकायत की थी

असदुद्दीन औवेसी की रैली में नारे लगे- औरंगजेब अमर रहे के नारे

शिकायत

8 भाषण के बीच कुछ लोगों ने औरंगजेब अमर रहे... के नारे लगाने शुरू कर दिए, वीडियो वायरल हो गया



दिए। इसका वीडियो वायरल हो गया है। वीडियो में लोगों को यह कहते सुना गया कि जब तक सूरज चांद रहेगा, औरंगजेब का नाम रहेगा। जब ये नारेबाजी हो रही थी तब औवेसी इन लोगों को

हाथ से चुप रहने का इशारा करते नजर आ रहे थे। हालांकि, बाद में औवेसी ने कहा कि कुछ न्यूज चैनलों ने मेरी सभा में औरंगजेब के नारे लगने की झूठी खबरें चलाई हैं। मैं उनके खिलाफ केस

कोल्हापुर में औरंगजेब पर पोस्ट पर हुई थी हिंसा

कोल्हापुर में औरंगजेब की तारीफ में एक सोशल मीडिया पोस्ट को लेकर दो युवों में हिंसक झड़प हो गई थी। जिसमें दोनों तरफ से जमकर लाठी-डंडे चले और पटरबाजी हुई थी। इस दौरान पुलिस को प्रदर्शन कर रही भीड़ को तितर-बितर करने लाठी चार्ज करना पड़ा था। दरअसल, एक वॉट्सएप ग्रुप पर औरंगजेब की तारीफ में कुछ लोगों ने एक पोस्ट वायरल किया था। इसके विरोध में हिन्दू संगठनों ने कोल्हापुर बंद का ऐलान किया था। वे इन लोगों पर कार्रवाई की मांग कर रहे थे।

करूंगा। बीजेपी नेता किरीट सोमैया ने बुलढाणा एसपी सुनील कडाखने से औवेसी की सभा में औरंगजेब के नारे लगने की शिकायत की थी। उन्होंने नारे लगाने वालों पर कार्रवाई करने का अनुरोध किया था। जिसके बाद, पुलिस ने

वीडियो की जांच कर कानूनी कार्रवाई की बात कही। औवेसी ने जनसभा के दौरान 23 जून को पटना में हुई विपक्षी पार्टियों की मीटिंग पर भी सवाल उठाए। उन्होंने कहा - मुझे नहीं पता कि हमें क्यों नहीं बुलाया गया। जलौल ने जो मुहब्बत उठाया है वो गंभीर है।

प्रेमी पर लगा पोस्को केस खारिज किया

फैसला

टीम एक्शन इंडिया/शिलॉन्ग मेघालय हाईकोर्ट ने एक व्यक्ति पर पोस्को के तहत दर्ज किए केस को खारिज करते हुए उसे रिहा कर दिया। शिलॉन्ग बेंच ने आरोपी की याचिका पर सुनवाई कर रही थी, जिसने पोस्को के तहत दर्ज एफआईआर रद्द करने की मांग की गई थी। आरोपी जॉन फ्रैंकलिन का दावा था कि उसने नाबालिग का यौन उत्पीड़न नहीं किया है, बल्कि दोनों ने सहमति से शारीरिक संबंध बनाए थे, क्योंकि दोनों एक-दूसरे से प्यार करते हैं। जस्टिस डिपेंगदोह ने फैसला सुनाते हुए कहा कि इसमें कोई अपराध शामिल नहीं है। 16



साल की नाबालिग इस पर फैसला लेने के काबिल है कि सेक्स करना सही है या गलत। क्या था मामला: रिपोर्ट के मुताबिक आरोपी जॉन फ्रैंकलिन कई घरों में काम करता था। इस दौरान उसकी लड़की से मुलाकात हुई। इसके बाद दोनों ने जॉन के रिश्तेदार के घर सहमति से शारीरिक संबंध बनाए। लड़की की मां को जब यह पता चला तो

8 16 साल के किशोर ये फैसला करने में सक्षम कि सेक्स करना सही या गलत: हाईकोर्ट

उन्होंने जॉन के खिलाफ एफआईआर दर्ज करवाई। जॉन पर पोस्को एक्ट 2012 की धारा 3 और 4 के तहत केस दर्ज हुआ। इसके खिलाफ जॉन ने हाईकोर्ट में अपील की। जॉन ने कहा कि यह यौन उत्पीड़न नहीं है, क्योंकि नाबालिग ने की धारा 164 के तहत अपने बयान और कोर्ट में गवाही के दौरान कहा है कि दोनों प्रेमी-प्रेमिका हैं।

उत्तराखंड में मानसून की दस्तक, चौतरफा बरसात, मुख्यमंत्री धामी पहुंचे कंट्रोल रूम

देहरादून/टीम एक्शन इंडिया उत्तराखंड में इस बार छह दिन पहले मानसून ने दस्तक दी है। देहरादून, मसूरी, हरिद्वार, रुड़की और ऋषिकेश में रविवार सुबह से मानसून की बौछारें पड़ रही हैं। ऊपरी क्षेत्र में बर्फबारी से मौसम सर्द है। मौसम विज्ञान विभाग ने 30 जून तक तेज बारिश की चेतावनी दी है। इस पर आपदा प्रबंधन विभाग और जिला प्रशासन को अलर्ट पर रखा गया है।

मुख्यमंत्री पुष्कर सिंह धामी ने सुबह सचिवालय में स्थापित कंट्रोल रूम पहुंचकर राज्य में बारिश को लेकर बातचीत की। राज्य में देरात से बारिश हो रही है। मुख्यमंत्री ने आपदा प्रबंधन



अधिकारियों को अलर्ट रहने के निर्देश दिये हैं। गढ़वाल और कुमाऊं मंडल के अधिकांश जिलों में बरसात हो रही है। देहरादून और मसूरी में आसपास के इलाकों के बरसाती नाले उफान पर हैं। देहरादून में स्मार्ट सिटी के कार्यों के लेकर सड़कों पर की गई

खुदाई के चलते लोगों को आवागमन में दिक्कतें उठानी पड़ रही है। देहरादून में कुल नौ मार्ग बंद हो गए हैं। इनमें आठ ग्रामीण और साहिया क्मानु राज्य मार्ग स्लीप आने से बंद है। उसे खोला जा रहा है। रुड़की और आसपास के क्षेत्रों में

सुबह से रुक-रुक कर बारिश हो रही। ऋषिकेश में मध्यरात्रि से हल्की बूंदाबांदी हो रही थी। रविवार की सुबह मूसलाधार बारिश में बदल गई। केदारनाथ के ऊपरी क्षेत्रों में बारिश और बर्फबारी से ठंड शुरू हो गई है। चम्पावत जिले में भी बारिश हो रही है। चमोली में भी आसमान में बादल छाए हुए हैं। टिहरी जनपद में हल्की बारिश हो रही है। बारिश से मैदानी क्षेत्रों में गर्मी से राहत महसूस की जा रही है। पर्वतीय इलाकों में काश्तकारों के चेहरे खिल उठे हैं।

उत्तरकाशी में झमाझम बारिश हो रही है। गंगोत्री-यमुनोत्री सड़क जगह-जगह से बंद हो गई है,

जिसे खोलने का कार्य जारी है। यमुनोत्री राष्ट्रीय राजमार्ग ओरछा बेंड के पास अवरुद्ध हो गया था, जिसे रविवार की सुबह खोल दिया गया। हरिद्वार को छोड़कर लगभग सभी जनपदों के अधिकांश क्षेत्रों में रविवार औरसोमवार से मानसून की वर्षा शुरू होने की उम्मीद है।

उत्तराखंड में इस साल 23 जून तक 66 एमएम बारिश हुई है, जो सामान्य 115.6 से 43 फीसदी कम है। पिछले साल 30 जून को मानसून ने पूरी तरह से प्रवेश कर लिया था। राज्य में 2022 में 29 जून को मानसून की आमद हुई थी। जून से सितंबर के बीच 97 फीसदी बारिश हुई थी।

बरसात से पानी-पानी हुई तीर्थनगरी

हरिद्वार/टीम एक्शन इंडिया रविवार की अल सुबह हुई कुछ घंटों की मूसलाधार बरसात ने समूचे शहर को पानी-पानी कर दिया।

पानी भी ऐसा की जहां सड़कें डूबी नजर आई वहीं बरसात का पानी लोगों के घरों व दुकानों में घुस गया। इस कारण से लोगों का काफी नुकसान हुआ। बरसात के पानी में वाहन बह गए और सड़कों पर खड़े कई स्थानों पर वाहन डूबे नजर आए। गंगा का जल भी ओवर फ्लो होकर सड़कों पर बहने लगा। इस कारण से जल जमाव की स्थिति और गंभीर हो गयी। कई दिनों से हो रही उमस भरी गर्मी से रविवार की अल सुबह हुई बरसात ने खासी राहत दी। राहत के साथ बरसात आफत भी बनकर आई। भारी बरसात के कारण शहर की सड़कें पूरी तरह से जलमग्न



8 घरों में घुसे बरसात के पानी का सबसे अधिक असर नहर किनारे बसी कालोनियों में देखने को मिला

हो गई। शहर में जल जमाव का सबसे अधिक असर रानीपुर मोड़ पर देखने को मिला। जहां कई फुट पानी सड़कों पर जमा होने के साथ

लोगों के घरों व दुकानों में घुस गया, जिससे लोगों का खासा नुकसान हुआ। इसके साथ ही कनखल, ज्वालापुर भीमगोड़ा, भूपतवाला आदि क्षेत्रों में लोगों के घरों में घुसे पानी ने खासा नुकसान पहुंचा। घरों में घुसे बरसात के पानी का सबसे अधिक असर नहर किनारे बसी कालोनियों में देखने को मिला।

संक्षिप्त खबरें

उत्तराखंड : बारिश से बंद गंगोत्री-यमुनोत्री हाइवे के खुलने बंद होने का सिलसिला जारी

उत्तरकाशी/टीम एक्शन इंडिया

उत्तराखंड के पहाड़ों पर शनिवार देर रात्रि से जारी झमाझम बारिश रविवार को भी जारी है। बारिश के चलते गंगोत्री- यमुनोत्री हाइवे के बंद होने और खुलने का सिलसिला जारी है। रविवार को गंगोत्री हाइवे बंदरकोट में पहाड़ी से मलबा गिरने के कारण यातायात बाधित रहा। इसके चलते गंगोत्री धाम दर्शन को जा रहे सैकड़ों यात्री मार्ग पर फंसे रहे।



हालांकि बंदरकोट में अब वाहनों की आवाजाही शुरू हो गई है। जिला आपदा प्रबंधन अधिकारी देवेन्द्र पटवाल ने बताया कि फिलहाल उक्त मार्गों पर आवाजाही सुचारु है, लेकिन लगातार बारिश और मलबा गिरने से बंद होने की संभावना बरकरार है।

उधर ओरछा बेंड भी शनिवार को बंद हो गया था, जिससे अब खोल दिया गया है। उत्तरकाशी घनसाली लंबगांव मोटर मार्ग पर स्थान गिंडा पुल के आगे रोड पर मलबा और पेड़ आने से मार्ग अवरुद्ध था, जो सुबह 9 बजे खुल गया। उत्तरकाशी जिले में लगातार बारिश का दौर जारी है।

ससुराल वालों ने देहेज के लिए किया विवाहिता की हत्या का प्रयास, मुकदमा दर्ज

हरिद्वार/टीम एक्शन इंडिया

देहेज की मांग पूरी न होने पर विवाहिता को प्रताड़ित करने और हत्या के प्रयास के आरोप में पुलिस ने आरोपितों के खिलाफ मुकदमा दर्ज कर लिया है। पुलिस मामले की जांच कर रही है।

लक्सर कोतवाली क्षेत्र के गांव निरंजनपुर निवासी अभिलाषा ने पुलिस को दी तहरीर में बताया कि उसका विवाह दिसम्बर 18 में मंगलौर कोतवाली क्षेत्र के गदरजुड़ा गांव में हुआ था। ससुराल वाले विवाह में मिले देहेज के सामान से संतुष्ट नहीं थे। हैसियत के हिसाब से देहेज देने के बाद भी ससुराल वालों ने बुलेट और एक लाख रुपये की मांग की। न लाने पर उसे प्रताड़ित किया गया। उन्होंने बताया कि वर्ष 2020 व 22 में उसने दो बेटीयों को जन्म दिया। इसके बाद से ससुराल वाले उसके साथ मारपीट भी करने लगे। पुलिस में शिकायत करने पर उन्होंने भविष्य में ऐसा न करने की माफी मांगते हुए समझौता भी किया था। बताया कि गत 13 अप्रैल को उसके ससुराल वालों ने उसकी हत्या का प्रयास किया। उसने खुद को कमरे में बंद कर अपनी जान बचाई। लक्सर कोतवाली में तैनात एसएसआई अंकुर शर्मा ने बताया कि पीड़िता की तहरीर पर उसके पति परमजीत, सास गुड्डी व परिवारी कविल, अर्चना, अंकित के खिलाफ मुकदमा दर्ज कर लिया गया है।

ट्रेन की चपेट में आकर महिला की मौत, रेलवे ट्रैक पर मिला व्यक्ति का शव

हरिद्वार/टीम एक्शन इंडिया

रेलवे ट्रैक पर अज्ञात व्यक्ति का शव मिलने से क्षेत्र में सनसनी फैल गई। सूचना मिलते ही मौके पर पहुंची पुलिस ने शव की शिनाख्त के प्रयास किये, किन्तु शिनाख्त नहीं हो पाई। पुलिस ने शव को कब्जे में लेकर पोस्टमार्टम के लिए भेज दिया है। बीती रात एक महिला की भी ट्रेन की चपेट में आने से मौत हो गई। लक्सर के सीधड़ गांव के समीप रेलवे ट्रैक पर एक व्यक्ति का शव पड़ा होने की पुलिस को सूचना मिली। सूचना मिलते ही पुलिस ने मौके पर पहुंचकर शव को कब्जे में लिया और शिनाख्त के प्रयास किए।

इसके बावजूद मृतक की शिनाख्त नहीं हो पाई। मृतक की उम्र करीब 50 वर्ष बतायी जा रही है। पुलिस ने शव को पोस्टमार्टम के लिए भेज दिया है। दूसरी ओर लक्सर रेलवे स्टेशन पर 57 वर्षीय एक महिला की ट्रेन की चपेट में आने से मौत हो गई।

जी-20: उत्तराखंड के नरेन्द्र नगर में कार्यसमिति की बैठक 26 जून से

देहरादून/टीम एक्शन इंडिया जी-20 इंफ्रास्ट्रक्चर कार्यसमिति की तीसरी तीन दिवसीय बैठक 26 से 28 जून तक उत्तराखंड के नरेन्द्र नगर में होने जा रही है। इस बैठक में जी-20 देशों के साथ आमंत्रित देशों के कुल 63 प्रतिनिधि शामिल होंगे। इस दौरान इसमें निवेश के विभिन्न पहलुओं पर 07 अलग अलग विषयों विमर्श-विमर्श किया जाएगा। यह जानकारी रविवार को संयुक्त सचिव ने नरेन्द्र नगर (टिहरी गढ़वाल) पीटीसी स्थित एक होटल मेंसोलोमन अरोकिरायज में पत्रकार वार्ता में दी। इस दौरान उन्होंने बताया कि जी-20 सदस्य देशों, आमंत्रित देशों और अंतरराष्ट्रीय संगठनों के कुल 63



प्रतिनिधि शामिल होंगे। फ्रास्ट्रक्चर एजेंडा पर चर्चा को आगे बढ़ाने और मार्च विशाखापननम में आयोजित दूसरी आईडब्ल्यूजी बैठक के दौरान हुई चर्चाओं की

पश्चातवर्ती कार्रवाई के लिए इस बैठक में भाग लेंगे। तीसरी आईडब्ल्यूजी बैठक में इंफ्रास्ट्रक्चर एजेंडा की विभिन्न कार्य-धाराओं की दिशा में ठोस

प्रगति पर चर्चा की जाएगी। इस बैठक में अन्य प्राथमिकताओं के साथ-साथ कल के शहरों का वित्त पोषण: समावेशी लचीला और टिकाऊ" पर की जाने वाली चर्चा सर्वोच्च प्राथमिकता है। इस दौरान कहा कि सरकार के अलावा निजी सहभागिता पर जोर दिया जाएगा। तीन दिवसीय बैठक के दौरान औपचारिक चर्चाओं के अलावा प्रतिनिधियों के लिए विभिन्न आधिकारिक बैठकों और सांस्कृतिक कार्यक्रमों की योजना बनाई गई है। प्रतिनिधियों को ऋषिकेश की समृद्ध संस्कृति और प्राकृतिक छटा का अनुभव भी करवाया जाएगा। इस दौरान गंगा अरती भी दिखाया जाएगा। प्रेसीडेंसी ने 28 जून को दोपहर 2

बजे प्रतिनिधियों के लिए एक भ्रमण की भी व्यवस्था की है। आईडब्ल्यूजी बैठकों के मौके पर दो सेमिनारों का आयोजन भी किया जा रहा है। 26 जून को एशियन इंफ्रास्ट्रक्चर इंवेस्टमेंट बैंक के साथ साझेदारी में "टिकाऊ शहरों के रोडमैप पर उच्च स्तरीय सेमिनार" का भी आयोजन किया जा रहा है।तीन सत्रों में होने वाली चर्चा से जी- 20 के निर्णय निमाताओं को तीव्र शहरीकरण, और समावेशिता, प्रौद्योगिकी इंफ्राटेक और डिजिटलीकरण की भूमिका की खोज के साथ-साथ जलवायु परिवर्तन से लेकर बुनियादी ढांचे के लचीलेपन तक की प्रमुख चुनौतियों को भी सुनने का अवसर मिलेगा।

भाजपा ने प्रबुद्ध सम्मेलन में आपातकाल के परिवारों को किया सम्मानित

ऋषिकेश/टीम एक्शन इंडिया कैबिनेट मंत्री गणेश जोशी रविवार को नगर निगम सभागार ऋषिकेश में भारतीय जनता पार्टी के आपातकाल दिवस की बरसी पर आयोजित प्रबुद्ध सम्मेलन में प्रतिभाग किया। कार्यक्रम का शुभारंभ दीप प्रज्वलित कर किया गया।

इस अवसर पर मंत्री गणेश जोशी ने कार्यक्रम में उपस्थित प्रबुद्धजनों और लोकतंत्र सेनानियों के परिवारजनों को भी शाल ओढ़ाकर सम्मानित किया। कैबिनेट मंत्री जोशी ने कहा आज के ही दिन (25 जून 1975) में इंदिरा



गांधी सरकार ने देश में आपातकाल लगाकर देश के लोकतंत्र को कुचलने का काम किया था। नेताओं को जेल में डाल दिया गया। संवैधानिक शक्तियों को ही समाप्त कर दिया

गया था। यह आपातकाल 25 जून 1975 से 21 मार्च 1977 तक 21 महीने की अवधि तक भारत में लगा था।मंत्री जोशी ने कहा स्वतंत्र भारत के इतिहास में यह सबसे विवादास्पद काल था।

राशन डीलरों की समस्याओं का जल्द हो समाधान

हल्द्वानी/टीम एक्शन इंडिया ऑल इंडिया फेयर प्राइस शॉप डीलर्स फेडरेशन की रविवार को निकट महर्षि स्कूल देवलचौड़ में बैठक हुई

इसमें सस्ता गल्ला विक्रेताओं की समस्याओं पर चर्चा हुई। साथ ही एनएफएसए, प्रधानमंत्री गरीब कल्याण योजना, एमडीएम एसएफआई आदि सभी योजनाओं का लंबे समय से लंबित लाभांश और भाड़े की धनराशि देने की मांग की गई। फेडरेशन के प्रदेश अध्यक्ष रेवधर ब्रजवासी ने जल्द समस्याओं के समाधान कराने की बात कही। इसके बाद नए जिला कार्यकारिणी के लिए चर्चा हुई।

पहाड़ों में मूसलाधार बारिश के कारण ऋषिकेश में गंगा का जलस्तर बढ़ा

8 टिहरी प्रशासन ने आगामी दो दिनों तक के लिए गंगा नदी में होने वाली राफ्टिंग को बंद कर दिया है।

ऋषिकेश/टीम एक्शन इंडिया पिछले 2 दिनों से पहाड़ों में हो रही लगातार बारिश के कारण गंगा सहित ऋषिकेश के आसपास के नदी-नालों का जलस्तर बढ़ जाने के परिणाम स्वरूप गंगा तट के किनारे के निवासियों को स्थानीय प्रशासन ने सुरक्षित स्थानों पर जाने की चेतावनी दी है। टिहरी प्रशासन ने आगामी दो दिनों तक के लिए गंगा नदी में होने वाली राफ्टिंग को बंद कर दिया है। इस स्थिति को देखते हुए



स्थानीय प्रशासन अलर्ट हो गया है ऋषिकेश के उप जिलाधिकारी सौरभ अस्वाल, तहसीलदार चमन

लाल सिंह मौके पर पहुंचे और स्थिति का निरीक्षण कर रहे हैं। लगातार बारिश के कारण नगर की

तमाम मलिन बस्तियों मायाकुंड चंद्रभागा शांति नगर सर्वहारा नगर सहित नगर के बीचो बीच बहने

आईडीपीएल कालोनी वासियों का धरना जारी

8 -1 जुलाई से कालोनी की बिजली पानी की कटौती की सूचना के बाद लोगों में दहशत

ऋषिकेश/टीम एक्शन इंडिया आवासीय कल्याण समिति एवं आईडीपीएल कालोनी वासियों का सामूहिक धरना नौवें दिन भी जारी रहा। धरने पर बैठ लोगों का कहना है कि प्रशासन की जा रही कार्रवाई से हम सभी बुजुर्गों में दहशत का माहौल बन गया है। उम्र के अंतिम पड़ाव में जब हमारी उम्र 70-80 वर्ष है तब अब हम कहां जाएं। अब 01 जुलाई से आईडीपीएल कालोनी की बिजली पानी की



कटौती की सूचना के बाद से ही लोगों में भय का माहौल बन गया है।

सरकार को अब हम लोगों के बारे में सोचना ही होगा। सभी निवासियों के लिए रहने की स्थार्थ व्यवस्था का प्रबंध किया जाए।

धरना-प्रदर्शन करने वाले में सुनील कुटलैहडिया संदीप कुमार,रामेश्वरी चौहान, धावा, सरोजनी, हेमंत, सूरज, मोटी, कृष्णा, सुकुमारी सिंह, लावली, रानी, मुकेश, सुधीर, वासी अहमद, राहुल, राजकुमार आदि उपस्थित थे।

खंडूडी ने गर्म गृह की दीवारों पर लगी सोने की प्लेटों पर उठाया सवाल



कि केदारनाथ मंदिर की दीवारों में 230 किलो सोना लगाया जाना है, तब किसी भी भाजपा नेता ने इसका खंडन नहीं किया और खूब वाहवाही बटोरी। जब सोना लगाया गया तो वह कैसे 230 किलो से

23 किलो हो गया, यह बात समझ नहीं आ रही। मनीष ने इसे इनकम टैक्स चोरी का मामला भी बताया है। उनका कहना है कि जिस दानी दाता ने यह सोना केदारनाथ मंदिर को दान किया है,

उसे रिबेट के रूप में कितना पैसा मिला है। यह जानना बेहद जरूरी है। इससे साफ हो जाएगा कि कितनी इनकम टैक्स की चोरी केदारनाथ मंदिर के गर्भ गृह में प्लेटों को लगाने पर की गई है।

संपादकीय

अब दोहरे मोर्चे पर उलझे पुतिन

रूस में सैन्य विद्रोह हो गया। यह तथ्य अर्द्धसत्य हो सकता है। इसलिए कि विद्रोही 'वैगनर' लड़ाके रूस के पूर्णरूपेण सैनिक नहीं हैं। 'वैगनर' प्राइवेट आर्मी है। खास बात यह कि यूक्रेन युद्ध में यह रूस की ओर से मोर्चे पर थी। इसका चीफ येवगेनी प्रिगोड़िन है। वह राष्ट्रपति पुतिन का नजदीकी रहा है। उसे उनका रसोइया भी कहा जाता है। रसोइया ही अब जान का दुश्मन बन गया। उसे नाटकीय ढंग से मनाया गया। 'वैगनर' ने विद्रोह किया। लड़ाके राजधानी मास्को की ओर बढ़े। ...और कुछ नजदीक तक पहुंचते कि उससे पहले ही उनके प्रमुख ने वापस लौटने का फरमान सुना दिया। यह कुल 36 घंटों से भी कम समय में हुआ। इस अवधि में दुनियाभर की निगाहें रूस पर टिक गईं कि राष्ट्रपति ब्लादिमीर पुतिन का अब क्या होगा। यह सवाल तो आगे भी कायम रहने की उम्मीद है कि पुतिन का क्या होगा। अभी हाल में रूसी संविधान में हुए बदलाव के मुताबिक वे सोवियत राष्ट्रपति बने रह सकते हैं, पर यह तो सामान्य व्यवस्था है। जो कुछ हुआ है, वह सामान्य नहीं है। शुक्रवार रात और शनिवार देशभरा तक इस विद्रोह को तख्तापलट की कोशिश बताया गया। रूस में तख्तापलट नहीं हो सकता, ऐसा मानने वाले बहुत हैं। ऐसे लोगों को याद करना होगा कि विद्रोह की सड़कों पर टैंक दौड़ने लगे थे। बोरिस येलत्सिन निर्वाचित राष्ट्रपति थे। उन्होंने नाटकीय तरीके से एक टैंक पर खड़े होकर शांति की अपील की थी। एक दिन बाद ब्रेज़नेव राजधानी लौटे थे। इस घटना के बाद ब्रेज़नेव का अवसान और येलत्सिन का उदय इतिहास की कड़ी है। तब धीरे-धीरे सोवियत संघ बिखरने लगा था। कुछ ही समय बाद 1993 में येलत्सिन को भी विद्रोह झेलना पड़ा। धुर वामपंथियों और कथित राष्ट्रवादियों के बीच विवाद संघर्ष की नौबत तक पहुंच गया। तब 21 सितंबर को उपराष्ट्रपति अलेक्जेंडर रित्सकोव को सत्ता सौंपने की मांग की गई थी। मेयर ऑफिस और टेलीविजन केंद्र पर विद्रोहियों का कब्जा हो चुका था। येलत्सिन के आदेश पर संसद के बाहर टैंकों ने गोले बरसाये थे। आधिकारिक तौर पर 148 और गैर अधिकृत सूत्र मारे गये लोगों की संख्या एक हजार से भी अधिक बताते हैं। सोवियत संघ के बिखराव की कहानी अब पुरानी हो चुकी है। ताजा विद्रोह के बाद इस तरह की कहानियों ने नया रूप ले लिया है। सोवियत संघ के बिखराव के बाद सर्वाधिक शक्तिशाली रूस भी एक बार लाचार दिखने लगा है। यह विद्रोह ऐसे समय हुआ है, जब रूस 16 महीने से भी अधिक समय से यूक्रेन से जुझ रहा है। इस संघर्ष में प्राइवेट आर्मी के तौर पर 'वैगनर' के मुखिया येवगेनी प्रिगोड़िन ने रूस और उसके राष्ट्रपति पुतिन का साथ दिया। यूक्रेन के बखमुत शहर सहित कई प्रमुख ठिकानों पर कब्जे में प्रिगोड़िन ने अहम भूमिका निभाई। फिर प्रश्न है कि पुतिन के 'करीबी' प्रिगोड़िन ने विद्रोह की सीमा तक जाकर यहां तक क्यों कह दिया कि अब रूस को नया राष्ट्रपति मिलने जा रहा है।

कविता

योग दिवस

योग दिवस है आज

अंतर्राष्ट्रीय योग दिवस

आओ मिलकर योग करें

योग के प्रति जागरूकता बढ़ाकर

प्रधानमंत्री मोदी जी के निर्णय में सहयोग करें

योग दिवस है आज

अंतर्राष्ट्रीय योग दिवस

सिर्फ आज ही क्यों इसे मनाए हम

क्यों न इसे हर रोज करके

अपने तन- मन को निरोग बनाए हम

योग दिवस है आज

अंतर्राष्ट्रीय योग दिवस

आओ अब से हर रोज इसे मनाए हम

नित्य सबेरे योग करके

सुंदर और सुदृढ बन जाए हम!

उषा कुमारी साव

एक्शन इंडिया दैनिक

भगवान शंकर जी के ग्यारहवें रुद्रावतार हनुमान जी (महेन्द्रपुट, श्री वाला जी) के संरक्षण में संचालित किया जाता है। समाचार-पत्र का यह अंक भी उन्हीं के चरणों में श्रद्धापूर्वक समर्पित है।

आरएनआई: UTTHIN / 2009 / 31653

स्वामी, मुद्रक एवं प्रकाशक, राकेश भारद्वाज द्वारा मारुतिनंदन प्रिंटर्स एंड पब्लिशर्स, ए-15, बड़ा बाग, जीटी करनल रोड इन्डस्ट्रीयल एरिया, नई दिल्ली-33 से मुद्रित एवं 7/1 बल्लूपुर रोड, डॉ. टी पटनायक के सामने, कृष्णा नगर चोक के पास देहरादून, उत्तराखंड से प्रकाशित। एक्शन इंडिया में प्रकाशित लेखों में व्यक्त किये गये विचार एवं दृष्टिकोण संबंधित लेखक के हैं। संपादक या प्रकाशक का उनसे सहमत होना आवश्यक नहीं है। किसी भी विवाद का न्यायिक क्षेत्र देहरादून ही होगा।

सम्पादक: रवि भारद्वाज (+9199989889104) actionindiaddn@gmail.com

वैधानिक सूचना

पाठकों को सलाह है कि एक्शन इंडिया, समाचार पत्र में प्रकाशित किसी भी विज्ञापन के आधार पर कोई निर्णय लेने से पहले विज्ञापन में प्रकाशित उक्त उदाहर या सेवा के बारे में आवश्यक जांच-पड़ताल कर लें। समाचार पत्र प्रबंधक किसी भी विज्ञापन में गुणवत्ता, सेवा आदि के विवरण के बारे में विज्ञापनदाता द्वारा किए गए दावे या उल्लेख की पुष्टि या समर्थन नहीं करता है। अतः समाचार पत्र उक्त विज्ञापनों के बारे में किसी प्रकार से उत्तरदायी नहीं होगा।

दूर की कौड़ी, विपक्षी की एक्कता



“अब जनाधार की बात की जाए तो अगले लोकसभा चुनाव में भाजपा के सामने चुनौती पेश करने के लिए विपक्षी दल भले ही एकजुट होने की कोशिश कर रहे हों, लेकिन पुराने आंकड़े उन्हें परेशान करेंगे। 14 राज्यों और एक केंद्र शासित प्रदेश में भाजपा और उसके सहयोगी दलों को पिछले लोकसभा चुनाव में 50 फीसद या उससे अधिक वोट मिले थे इन राज्यों और केंद्र शासित प्रदेश में लोकसभा की 330 सीटें हैं, जिनमें भाजपा और सहयोगी दल 298 सीटें जीतने में सफल रही थी और अकेले भाजपा ने 255 सीटें जीती थीं। ध्यान देने की बात है कि 543 सीटों वाले लोकसभा में बहुमत के लिए 272 सीटों की जरूरत होती है

नशा मुक्ति के लिए उठे बड़े कदम

रमेश सर्राफ़ धमोरा

आज पूरी दुनिया नशे के चंगुल में फंसी हुई है। दुनिया का कोई भी ऐसा देश नहीं है जहां के लोगों को नशे कि लत नहीं लगी हो। भारत में तो स्थिति और भी बदतर हो रही है। यहां की बहुत बड़ी आबादी नशे की गिरफ्त में आ चुकी है। विशेषकर युवा वर्ग में बढ़ती नशाखोरी की प्रवृत्ति समाज व राष्ट्र के लिए एक बड़ी चिंता का विषय है। नशे की लत के कारण बहुत से नौजवानों का भविष्य बर्बाद हो चुका है। हमारे देश में नशा करने वाले युवा पीढ़ी के लोग अब चरस, हेरोइन, कोकीन, अफीम जैसा खतरनाक नशा करने लगे। देश भर में नशे का सामान बेचने वाले बड़े-बड़े नशा माफिया पनप गए हैं। जो स्कूलों, कॉलेजों में कम उम्र के नौजवानों को नशे का सामान बेचते हैं। घर से बाहर रहकर पढ़ने वाले बहुत से छात्र इन नशा माफियाओं के चंगुल में फंसकर नशे की लत के शिकार हो जाते हैं। जब तक उनके घर वालों को असलियत का पता चलता है तब तक बहुत देर हो चुकी होती है। नशीले पदार्थों के निवारण के लिए प्रत्येक वर्ष 26 जून को अंतर्राष्ट्रीय नशा मुक्ति दिवस मनाया जाता हैं। संयुक्त राष्ट्र महासभा ने अपने एक प्रस्ताव में 7 दिसम्बर 1987 से इसे मनाने का निर्णय लिया था। इसका उद्देश्य लोगों को नशे की बुरी आदत से छुटकारा दिलाना तथा उन्हें नशे से होने वाले दुष्प्रभाव से बचना है। यह अच्छा बात है कि इस दिन लोगों को नशे से दूर रहने के लिए प्रेरित किया जाता है। लोगों को सचेत किया जाता है, सावधान किया जाता है। मगर जब तक समाज व सरकार नशे को जड़ से समाप्त करने की दिशा में प्रभावी कार्यवाही नहीं करेगी तब तक नशे का व्यापार फैलता ही रहेगा। भारत में भी सरकार ने विभिन्न प्रकार के नशे के सामान की बिक्री पर रोक लगा रखी है। कई कानून भी बनाए हैं। मगर उन पर प्रभावी अमल नहीं हो पाता है। जिसके चलते खुलेआम नशे का कारोबार होता है। आज देश में कहीं से कोई भी व्यक्ति नशे का कोई भी सामान खरीद सकता है। उसे ना कोई रोकने वाला है ना कोई टोकने वाला है। नशे का सामान बेचने वाले सौदागर दिनों दिन धनवान होते जा रहे हैं। जिस कारण से उनका पुलिस व प्रशासन पर पूरा प्रभाव रहता है। जिसकी बदौलत वह शासन, प्रशासन से मिलकर सरैआम धड़ल्ले से अपना धंधा करते रहते हैं। नशे की प्रवृत्ति के खिलाफ हमारा समाज भी जागरूक नहीं है। नशे की लत के चलते पंजाब जैसा संपन्न प्रांत नशेइयों का प्रदेश कहलाने लगा था। वैसी ही स्थिति आज देश के अधिकांश प्रदेशों की हो रही है। नशे को लेकर पंजाब जब सुर्खियों में आया तो पूरे देश का ध्यान उस तरफ गया और वहां नशे के कारोबार पर कुछ हद तक अंकुश लग पाया। वैसा ही हमें पूरे देश में करना होगा तभी नशे की लतफ जा रही हमारी युवा पीढ़ी को भटकने से रोका जा सकेगा। कहते हैं कि नशा हर अपराध की जड़ होता है। नशेडी व्यक्ति कोई भी बुरे से बुरा काम करने से नहीं झिझकता सकता है। अधिकांश अपराध नशे की धुन में ही किए जाते हैं।



क्या है? विपक्षी दलों ने यह भी दोहराया कि मोदी सरकार के कारण लोकतंत्र और संविधान खतरे में है। जहां राहुल गांधी ने अपना यह चिसा-पिटा बयान दोहराया कि भाजपा और संघ देश की नींव पर आक्रमण कर रहे हैं, वहीं नीतीश कुमार ने मोदी सरकार पर देश का इतिहास बदलने का आरोप लगाया। किसी ने इंडी और सीबीआइ की सक्रियता का रोना रोया तो किसी ने यह आशंका जताई कि यदि भाजपा 2024 में फिर सत्ता में आ गईं तो आगे चुनाव ही नहीं होंगे यानी भारत में लोकतंत्र खत्म हो जाएगा। अभी हाल में कांग्रेस ने हिमाचल और कर्नाटक में विधानसभा चुनाव जीते हैं। यदि मोदी लोकतंत्र खत्म करने में जुटे हैं, जैसा कि विपक्षी दल दावा कर रहे हैं तो फिर विभिन्न राज्यों में गैर भाजपा दल सत्ता में कैसे हैं? क्या लोकतंत्र इसलिए खतरे में है कि भाजपा लगातार दो बार लोकसभा चुनाव जीत गईं? वैसे तो विपक्षी दल एकजुट होकर साझा सरकार बनाने की ही कोशिश कर रहे हैं, लेकिन वे यदि न्यूनतम साझा कार्यक्रम देने में नाकाम हैं न्यूनतम साझा कार्यक्रम के नाम पर उनके पास कुछ है तो केवल यही कि मोदी को हटाना है। समस्या यही है कि उनके पास राष्ट्रीय दृष्टिकोण का अभाव है। राष्ट्रीय मुद्दों से अधिक वे क्षेत्रीय मुद्दों को अहमियत देते हैं। कई बार तो इतना अधिक कि राष्ट्रीय महत्व के मुद्दे उनकी प्राथमिकता से बाहर हो जाते हैं। विपक्षी एकता की कोशिश इसके पहले भी हुई है, लेकिन अभी तक का अनुभव बहुत अच्छा नहीं रहा। विपक्षी दल चुनाव के समय एकजुट होने की कोशिश करते हैं और फिर बिखर जाते हैं। इस प्रक्रिया में वे पाला भी

विचार

पैदा हों भारत में नंदन नीलेकणि जैसे दर्जनों दानवीर

आर.के. सिन्हा

इंफोसिस टेकोलॉजीज के सह - संस्थापक नंदन नीलेकणि ने देश के धन कुबेरों के समक्ष एक अद्भुत मिसाल कायम की है। उन्होंने इंडियन इंस्टीट्यूट ऑफ टेकोलॉजी (आईआईटी) बॉम्बे को 315 करोड़ रुपए दान कर दिये हैं। ये भारत में किसी भी पूर्व छात्र की ओर से अपने इंस्टीट्यूट या कॉलेज को किया गया सबसे बड़ा दान है। इससे पहले भी, उन्होंने आईआईटी बॉम्बे को 85 करोड़ रुपए दान किया था। यानी अब तक वो आईआईटी बॉम्बे को 400 करोड़ रुपये का दान कर चुके हैं। वे इसी संस्थान के छात्र रहे हैं। दरअसल देश के विभिन्न स्कूलों, कॉलेजों और विश्वविद्यालयों के सफल छात्रों को अपने शिक्षण संस्थानों की आर्थिक मदद करनी भी चाहिए। इन संस्थानों को सरकार की मदद के सहारे पर नहीं छोड़ा जा सकता है। सरकार की अपनी सीमाएं हैं। अमेरिका में पूर्व छात्र अपने कॉलेजों और विश्व विद्यालयों की भरपूर मदद करते हैं। पूर्व छात्रों की मदद से ही उनके शिक्षण संस्थानों में रिसर्च और दूसरी सुविधाएं बढ़ाई जा सकती हैं। अगर बढ़ने से पहले बता दें कि नीलेकणी की सबसे बड़ी कामयाबी आधार कार्ड है। देश के हर नागरिक को एक विशिष्ट पहचान संख्या या यूनिक आईडेंटिफिकेशन नम्बर को उपलब्ध करवाने की योजना को उन्होंने ही सफलतापूर्वक लागू करवाया । तो हम पहले बात कर रहे थे कि समाज के सफल लोगों, जिनमें उद्ययी, कारोबारी,

पिछले लोकसभा चुनाव में 50 फीसद या उससे अधिक वोट मिले थे इन राज्यों और केंद्र शासित प्रदेश में लोकसभा की 330 सीटें हैं, जिनमें भाजपा और सहयोगी दल 298 सीटें जीतने में सफल रही थी और अकेले भाजपा ने 255 सीटें जीती थीं। ध्यान देने की बात है कि 543 सीटों वाले लोकसभा में बहुमत के लिए 272 सीटों की जरूरत होती है।2019 के लोकसभा चुनाव के आंकड़ों को देखें तो छत्तीसगढ़, दिल्ली, गोवा, गुजरात, हरियाणा, हिमाचल प्रदेश, झारखंड, कर्नाटक, मध्यप्रदेश, राजस्थान, उत्तरप्रदेश और उत्तराखंड में भाजपा को अकेले 50 फीसद वोट मिले थे। वहीं बिहार और महाराष्ट्र में जदयू और शिवसेना जैसे सहयोगी दलों के साथ भाजपा 50 फीसद मत हासिल किया था।विधानसभा चुनाव हारने के छह महीने बाद हुए लोकसभा चुनाव में भाजपा छत्तीसगढ़ में 51.4 फीसद वोट के साथ 11 में से नौ सीटें, राजस्थान में 59.1 फीसद वोट के साथ 25 में से 24 सीटें (एक सीट सहयोगी दल को) और मध्यप्रदेश में 58.5 फीसद वोट के साथ 29 में से 28 सीटें जीतने में सफल रही थी। वहीं, विधानसभा चुनाव में भाजपा को छत्तीसगढ़ में महज 33.6 फीसद, राजस्थान में 39.3 और मध्यप्रदेश में 41.6 फीसद वोट मिले थे।कर्नाटक में भी 2018 के विधासभा चुनाव में भाजपा 36.2 फीसद वोट के साथ बहुमत से दूर रह गई थी, लेकिन एक साल बाद लोकसभा चुनाव में 51.7 फीसद वोट के साथ 28 में से 25 सीटें जीतने में सफल रही और एक सीट भाजपा समर्थित निर्दलीय ने जीता था।ध्यान देने की बात है कि चाहे लोकसभा का चुनाव हो या फिर विधानसभा का, भाजपा एक बार हासिल वोट फीसद हासिल करती है तो उसे बरकरार रखती है। पिछले महीने हुए कर्नाटक विधानसभा चुनाव में भी यह रिकॉर्ड दिखा था। बात सिर्फ इन 14 राज्यों और केंद्र शासित प्रदेशों तक सीमित नहीं है। 25 सीटों वाले आंध्रप्रदेश और 21 सीटों वाले ओडिशा में एकता की तलाश में जुटे विपक्षी दलों का जनाधार नहीं है। आंध्रप्रदेश में वाएएनआर कांग्रेस और ओडिशा में बीजेडी का जनाधार है, लेकिन दोनों दल राजग में नहीं होते हुए भी अहम मुद्दों पर संसद में मोदी सरकार के साथ खड़े होते हैं।

विचार

पैदा हों भारत में नंदन नीलेकणि जैसे दर्जनों दानवीर

नौकरशाह आदि शामिल हैं, को उन शिक्षा के मंदिरों का साथ देना चाहिए जहाँ से वे पढ़े हैं और आज सफल उद्यमियों में शुमार हैं। देखिए, नंदन नीलेकणि सिर्फ मुनाफा कमाने वाले उद्यमियों में से नहीं हैं। वे बार-बार साबित करते हैं कि वे अलग तरह के उद्यमी हैं। भारत ही नहीं बल्कि पूरी दुनिया के आईटी सेक्टर में अपनी खास पहचान रखने वाली इंफोसिस टेकोलॉजी ने अपनी स्थापना के 30 साल पूरे होने का जश्न मनाते हुए अपने हजारों कर्मियों को ई-सोप्स के तोहफे से नवाजा था। कंपनी के कर्मियों को उनके कार्यकाल के साल के आधार पर ई-सॉप्स दिया गया था। इंफोसिस ने ही देश में ई-सॉप्स की परम्परा चालू की थी। भारत के आईटी सेक्टर के पितृ पुरुष यानी एन.नारायणमूर्ती और नंदन नीलेकणि जैसी गजब की शख्सियतों के मार्गदर्शन में आई टी सेक्टर की सबसे सम्मानित बनी इस आईटी कंपनी ने ई-सॉप्स की शुरूआत की थी। कहने की जरूरत नहीं है कि इंफोसिस के इस फैसले से युवाजिनों में मालिकाना हक की भावना पैदा हुई। तो बहुत सफा है नीलेकणी कुछ हटकर ही करते रहते हैं। इस बीच, सबको पता है कि भारत या भारत से बाहर जाकर बड़ी कामयाबी हासिल करने वालों में आईआईटी में पढ़े छात्रों की तादाद बहुत अधिक है। एन. नारायणमूर्ति खुद आईआईटी कानपुर से हैं। टीवीटर के पूर्व सीईओ पराग अग्रवाल भी पढ़े हैं आईआईटी, मुंबई में। इसने देश-दुनिया को चोटी के सीईओ से लेकर इंजीनियर दिए हैं। आप नए

चैट जीपीटी एआई और कुर्सी कथा

रामविलास जांगिड़

चैट जीपीटी उर्फ एआई उर्फ कृत्रिम बुद्धिमत्ता को दलदल पार्टी के आलाकामन ने अपनी दोनों स्वाथं भरी आंखों की कमानों को गीले करते हुए पछा- "हे चैट जीपीटी देव। मेरे पास मंत्री पद की एक टूटी हुई कुर्सी है और एक अन्य विरोधी पार्टी के पास मुख्यमंत्री के रूप में एक साबुत कुर्सी है। मेरी नजर इस साबुत कुर्सी पर गड़ी हुई है। मेरे पास एक बहुत बड़ी जाति की लकड़ी का डंडा भी है और मैं साबुत कुर्सी पर बैठना चाहता हूं। मुझे क्या करना चाहिए?" फटाक देनी सी चैट जीपीटी देवता ने अपना व्याख्यान दिया- "हे दलदल पार्टी के स्वाथं भरे कमान देव। हे महागठबंधन को महान उगबंधन में परिवर्तित करने वाले प्रभु श्री। आप को समझाना और ऊंट को मोटर में बिठाने के समान होगा। आपको द्यूशन देने से अच्छा है कि मैं किसी कुत्ते को ज्ञान गंगा में नहला दूं। आप रंग बदलने की द्यूशन में गिरिपटी की भी बाप लगते हो। फिर भी आपका आदेश मेरे सिर हाथ व आंखों पे है। यहां कुछ प्रस्तावित सूची है जो आपकी सहायता कर सकती है। कुर्सी को ठीक करें- यदि टूटी हुई कुर्सी के सारे

टुकड़े आपके हैं तो आप उन्हें कुर्सी पर बिठाने का सपना दिखाकर उन्हें एक साथ जोड़कर कुर्सी को ठीक कर सकते हैं। आप संकल्प करें कि आप इस कुर्सी पर नहीं बैठेंगे। यही संकल्प दोहरा कर आप उन्हीं से कुर्सी ठीक करवा लें। (यह तो पक्का है कि कुर्सी पर आप ही को बैठना है। आपका संकल्प, सत्य, वादादि आपने जाने कितने बार तोड़ दिया है। वैसे ही आप इसे भविष्य में तोड़ देंगे। यही आपका अपना निजी संकल्प है।) आपको अपने सामर्थ्य से अपनी जाति के बड़े डंडों, अपने क्षेत्र के स्वाथी बल व सहे सेवा के सुहावने बोल्ट का उपयोग करके कुर्सी को बांध लीजिए। वैकल्पिक बैठने का तरीका- यदि कुर्सी को ठीक करना संभव नहीं है, तो आप अलग तरीकों से साबुत कुर्सी पर बैठ सकते हैं। उदाहरण के लिए, आप अपने ढंग की जातियों के डंडे का उपयोग करके साबुत कुर्सी को टिकाने का प्रयास कर सकते हैं। अपनी जाति का डंडा दिखाकर टूटी हुई कुर्सी विरोधी के ऊपर फेंक सकते हैं। इसी छीना झपटी में आप साबुत कुर्सी पर आराम से बैठ सकते हैं।

न्यूज़ पलैश

आज सोमवार से बुधवार तक लगंगे परिवार पहचान-पत्र में त्रुटियां ठीक करने के लिए कैप :

पानीपत : एडीसी वीना हुड्डा ने जानकारी देते हुए बताया कि परिवार पहचान-पत्र से संबंधित त्रुटियां व अन्य जानकारीयां हेतु जिले के हर गांव में कैप लगाए जाएंगे। ये कैप शहरी क्षेत्र के सभी वार्डों में भी लगाए जाएंगे। इन कैपों के माध्यम से परिवार पहचान पत्रों से संबंधित समस्याओं को मौके पर ही निदान किया जाएगा। ये कैप जिला के सभी गांवों व शहर के सभी वार्डों में आज 26 जून से लेकर 28 जून बुधवार तक लगाए जाएंगे। इन कैपों का समय प्रातः 10 बजे से सांय 4 बजे तक होगा। उन्होंने बताया कि सरकार की सभी योजनाओं का लाभ परिवार पहचान पत्र के माध्यम से ही दिया जा रहा है। प्रायः देखने में आया है कि परिवार पहचान पत्र में छोटी-छोटी कमियों के कारण कई बार पात्र व्यक्ति सरकार की योजना का लाभ लेने से वंचित रह जाते हैं। इसलिए प्रदेश सरकार के निर्देशानुसार इन कैपों के माध्यम से आमजन के द्वार पर ही उनके परिवार पहचान पत्रों से संबंधित त्रुटियों को ठीक किया जाएगा।

भाजपा कार्यकर्ताओं के सहयोग से केन्द्र व हरियाणा में बनाएगी सरकार : कृष्ण लाल पंवार

पानीपत : केन्द्र में प्रधानमंत्री नरेंद्र मोदी सरकार के 9 वर्ष पूरे होने पर पानीपत शहरी हलके के संयुक्त मोर्चा कार्यकर्ता सम्मेलन का आयोजन रविवार को मेयर अवनीत कौर ने सेक्टर 25 स्थित एक बैंक हाल में किया। सम्मेलन का शुभारंभ बतौर मुख्य अतिथि राज्यसभा सांसद कृष्ण लाल पंवार और भाजपा जिला अध्यक्ष डा. अर्चना गुप्ता, पानीपत शहरी विधायक प्रमोद विज, ग्रामीण विधायक महीपाल दांडा, मेयर अवनीत कौर, जिला महामंत्री कृष्ण छैतकर किवाना व रविंद्र भाटिया आदि ने दीप प्रज्वलित करके किया। सम्मेलन में राज्यसभा सांसद कृष्ण लाल पंवार ने कहा कि पीएम मोदी ने अपने 9 साल के कार्यकाल में देश का नाम विश्व में रोशन करने का काम किया है। कार्यकर्ताओं के सहयोग व आशीर्वाद से भाजपा 2024 में होने वाले चुनाव में लगातार तीसरी बार केंद्र व हरियाणा में सरकार बनायेगी। विधायक महीपाल दांडा ने कहा कि पीएम नरेंद्र मोदी ने अपने 9 साल के कार्याकाल में जनहित के इतने काम करावा दिये, जबकि कांग्रेस अपने 60 साल के कार्याकाल में भी नहीं करावा पाई। वहीं मेयर अवनीत कौर ने कहा कि बारिश के बावजूद भी इतनी भारी संख्या में कार्यकर्ता सम्मेलन में पहुंचे और इसके लिये वे सभी का आभार व्यक्त करती हैं। मेयर ने दावा किया कि भाजपा कार्यकर्ताओं के दम पर ही अगली बार भी लोकसभा, विधानसभा व नगर निगम चुनाव में जीत का परचम लहरायेगी। इस अवसर पर जैन समाज से प्रधान विनय जैन, रमेश जैन, रमेश समाज से सरदार हरजीत सिंह दुआ, जगजीत सिंह, राजिन्द्र खुराना, बलदेव खुराना, राज मेहदीराता, कवलजीत सिंह, किन्नर समाज से हाजी साधना, अल्पसंख्यक मोर्चा के जिला अध्यक्ष रफाकम हसन, मुनीर गुर्जर, निगम के पार्षद, सभी मोर्चों के अध्यक्ष, मंडल अध्यक्ष व कार्यकर्ता मौजूद रहे।

2024 में 300 से अधिक सीटों के साथ मोदी बनेंगे प्रधानमंत्री : शाह जम्मू : भारतीय राजनीति की दशा और दिशा को बदल कर रख देने वाले केंद्रीय गृह एवं सहकारिता मंत्री अमित शाह ने मोदी सरकार के 9 साल की उपलब्धियों को गिनाते हुए बिहार के पटना में विपक्ष के महाजुटान पर 'पुल शॉट' मारते हुए कहा कि, 'आज पटना में एक फोटो सेशन चल रहा है। विपक्षी दलों के नेता इकट्ठे हो गए हैं। वे संसदीयता चाहते हैं कि भाजपा और मोदी जी को चुनौती देंगे। यह महज एक फोटो सेशन है। विपक्ष में एकता संभव ही नहीं है। तमाम प्रयासों के बावजूद प्रधानमंत्री के तौर पर नरेंद्र मोदी का 300 से अधिक सीटों के साथ तीसरा कार्यकाल पूर्ण निश्चित है। विपक्षी दलों का एक मंच पर आना यह साबित करता है कि 2024 के आम चुनाव में प्रधानमंत्री नरेंद्र मोदी को हराने के लिए कांग्रेस की क्षमताएं अपर्याप्त हैं। केंद्र में मोदी सरकार के नौ साल एक खुली किताब की तरह है। कांग्रेस की तरह नहीं, जिसने 12 लाख करोड़ रुपये का घोटाला किया। मोदी-शाह की जोड़ी के खिलाफ भ्रष्टाचार का एक भी आरोप नहीं है। सालों तक जम्मू-कश्मीर में तीन परिवारों झ अब्दुल्ला, मुफ्ती और गांधी परिवार झ का शासन रहा है। यदि इतिहास देखा जाए तो 1947 से 2014 तक जम्मू-कश्मीर में 42,000 लोगों की हत्या की जिम्मेदारी इन्हीं परिवारों पर है। ऑकड़ों से यह स्पष्ट होता है कि कांग्रेस सरकार के 10 साल के शासन के दौरान आतंक की 7,327 घटनाएँ हुई थीं, जबकि मोदी सरकार के 9 साल में यह संख्या घटकर केवल 2,350 रह गई है। इसका मतलब साफ है कि आतंकी घटनाओं में 70 फीसदी की कमी आई है। पिछले 9 साल में जम्मू-कश्मीर में आतंकवाद पर जिस कदर शिकंजा कस दिया गया है, उससे स्पष्ट है कि आज आतंकवाद अपनी मृत्यु शय्या पर है। मोदी जी के नेतृत्व और अमित शाह के मार्गदर्शन में देश के लिए श्यामा प्रसाद मुखर्जी के एक विधान एक निधान एक प्रभान की धारणा को साकार करने की दिशा में धारा 370 को निरस्त करने का सख्त कदम उठाया गया। जिसके बाद 47 महीनों में, हड़ताल के केवल 32 कॉल आए।

पुलिस दल की बड़ी कार्यवाही, अनैतिक देह व्यापार के मामले में 6 आरोपी गिरफ्तार

टीम एक्शन इंडिया/अंबाला (मनीष कुमार) अपराधों की रोकथाम व अपराधियों को पकड़ने के लिए चलाए जा रहे विशेष अभियान के दौरान थाना सदर अम्बाला में दर्ज अनैतिक देह व्यापार के मामले में 23 जून 2023 को सी0आई0ए0-2 अम्बाला के पुलिस दल ने निरीक्षक सदीप कुमार के नेतृत्व में कार्यवाही करते हुए आरोपी मनीप्रती सिंह उर्फ मनी निवासी कोटल निरुग्ग थाना सिटी रोपड़ जिला रूपनगर, आकाश निवासी डिफेंस कालोनी नजदीक गुग्गामाडी थाना पंजोखरा जिला अम्बाला, दविन्द्र पाल निवासी अशोक विहार अम्बाला,

कार्रवाई
8 आरोपी का 02 दिन का रिमाण्ड प्राप्त किया व अन्य आरोपियों को न्यायिक हिरासत में भेज दिया

अशोक निवासी बलदेव नगर अम्बाला शहर, नरेश कुमार निवासी गाँव कुलतारन थाना सदर कैथल जिला कैथल व अशदीप सिंह निवासी बलदेव नगर अम्बाला शहर को गिरफ्तार कर माननीय न्यायालय के आदेशानुसार

आरोपी अशदीप उर्फ का 02 दिन का रिमाण्ड प्राप्त किया व अन्य आरोपियों को न्यायिक हिरासत में भेज दिया। 22 जून 2023 को पुलिस को सूचना मिली थी कि र्काई होटल हिसार-चण्डीगढ़ रोड अम्बाला शहर में अनैतिक देह व्यापार का अनैतिक कार्य किया जाता है। सूचना उपरान्त उप-पुलिस अधीक्षक अम्बाला छावनी आशीष वैद्यरी के नेतृत्व में सी0आई0ए0-2 अम्बाला निरीक्षक सदीप कुमार व पुलिस टीम का गठन कर नियमानुसार कार्यवाही करने के निर्देश दिए गए। गडित पुलिस टीम ने तुरन्त कार्यवाही करते हुए र्काई होटल हिसार-चण्डीगढ़ रोड



के कारण दुपहिया वाहन चालक पानी के अन्दर से पैदल निकालते नजर आए। जिस कारण वाहन चालकों को परेशानी हुई। इन जगहों पर भरा पानी, जलभराव से आवागमन बाधित: नई अनाज मंडी, मार्किट कमेट्री कार्यालय, पुराना सचिवालय भवन के प्रांगण, शहर के रेलवे पार्क, लहरी सिंह पार्क,



पांची जाटान, गद्दी रोड आदि जगहों पर जलभराव से सड़के तालाबनुमा दिखाई दी। शहरवासी सुरेंद्र, विकास ने बताया कि शहर के बरसात के पानी की समुचित व्यवस्था व नालों की सफाई न होने के कारण बरसात होते ही ऐसे हालात हो जाते हैं। सुबह से शाम तक गांव व शहर

गर्मी से राहत
8 भगवान की कृपा से अब खेतों में पानी ही पानी हो गया है। अब किसान जोरों पर धान रोपाई का काम शुरू कर देंगे

हुई। उसके बाद बिजली से जुड़े कामों को लोगों ने करके राहत की सांस ली। गर्मी से मिली राहत, बच्चों ने लिया बरसात का आनन्द: पिछले दिनों से पड़ रही तेज गर्मी से बरसात के बाद लोगों को राहत मिली। गर्मी के कारण लोग बेहाल थे। बरसात के बाद गर्मी से राहत मिलने पर छोटे- छोटे बच्चे घरों से बाहर आकर पास में भरे पानी के पास आनन्द लेते नजर आए। वहीं धूल- मिट्टी के उड़ने से बरसात के बाद लोगों को प्रदूषण से राहत मिली। धान रोपाई के लिए खेत हुए जलमग्न, किसानों को मिली राहत, जोरो पर होगा शुरू रोपाई का काम: तेज बरसात से खेत भी जलमग्न हो गए। किसान करतार राठी, प्रेम, रमेश ने बताया कि इस समय धान रोपाई का काम चल रहा है। पिछले दिनों से बरसात न होने के कारण रोपाई के काम में देरी हो रही है। भगवान की कृपा से अब खेतों में पानी ही पानी हो गया है। अब किसान जोरो पर धान रोपाई का काम शुरू कर देंगे।

बिजली बिलों में छूट के लिए निगम ने शुरू की विशेष योजना: एस. ई.

पानीपत, 25 जून(कमाल हुसैन)उत्तर हरियाणा बिजली वितरण निगम लिमिटेड (यू.एच.बी.वी.एन.) ने गरीबी रखा से नीचे जीवन यापन करने वाले परिवारों के बकाया बिजली के बिलों में छूट देने के लिए योजना शुरू की है। इस माफी योजना का उन्हीं लोगों को लाभ मिलेगा, जिनकी परिवार पहचान पत्र के अनुसार वार्षिक आय 1 लाख से कम है। निगम के पानीपत सर्कल के अधीक्षक अभियंता धर्मवीर छिकरारा ने बताया कि लाभार्थी व्यक्ति का बिजली कनेक्शन डोमेस्टिक होना जरूरी है। इसके अलावा लाभार्थी की औसत मासिक बिजली खपत 150 यूनिट हो और 2 बिल न भरे हों। केवल वही इस योजना का पात्र लाभार्थी है। इस योजना में 8 जून 2023 तक से पहले के ही उपभोक्ताओं को लाभ मिलेगा। इन जरूरी शर्तों को पूरा करने वाले

उपभोक्ता का पूरा सचराजि माफ कर दिया जाएगा। उन्होंने बताया कि निर्धारित तिथि के अनुसार मूल राशि का 50 प्रतिशत माफ कर दिया जाएगा। इस योजना की खास बात यह है कि इसमें मूल राशि का शेष 50 प्रतिशत एक वर्ष की मोहलत के बाद 3 वर्षों में वसूल करने के लिए रोक दिया जाएगा। मूल राशि पर सचराजि भी नहीं लगाया जाएगा। वहीं जिन उपभोक्ताओं के बिजली कनेक्शन काट दिए गए हैं, उन्हें बिना किसी अतिरिक्त चार्ज के बकाया राशि जमा कर कनेक्शन चालू करवा सकते हैं। इस योजना का लाभ वे उपभोक्ता भी ले सकते हैं जिनका केस कोर्ट में विचाराधीन हैं। इसके लिए उन्हें एक लिखित शपथ पत्र कार्यालय में जमा करवाना होगा, जिसमें उपभोक्ता द्वारा लिखा जाएगा कि इस सैटलमेंट के बाद उनका कोई विवाद नहीं रहेगा।

सरकारी कार्य को बाधित करने के मामले में आरोपी गिरफ्तार

टीम एक्शन इंडिया/अंबाला (मनीष कुमार) पुलिस अधीक्षक अम्बाला जशनदीप सिंह रंधावा के निर्देशानुसार अम्बाला पुलिस द्वारा अपराधों की रोकथाम व मामलों में वांछितआरोपियों के खिलाफ चलाए जा रहे विशेष अभियान के दौरान थाना मुलाना में दर्ज सरकारी कार्य को बाधित करने करने के मामले में 23 जून 2023 को पुलिस ने कार्यवाही करते हुए आरोपी अजय कुमार निवासी गाँव बधौली थाना नारायणगढ़ जिला अम्बाला को गिरफ्तार माननीय न्यायालय के आदेशानुसार न्यायिक हिरासत में भेज दिया। इस मामले में सम्बन्ध में शिकायतकर्ता संजीव कुमार हरियाणा रोडवेज नारायणगढ़ अम्बाला डिपो बस परिचालक ने 15 जून 2023 को थाना मुलाना में शिकायत दर्ज करवाई थी।

बाबूलाल शर्मा को दिग्गजों ने दी श्रद्धांजलि

टीम एक्शन इंडिया / संजय शर्मा नारनौल बाबूलाल शर्मा ने ताउम्र देश सेवा के साथ की समाज सेवा और बच्चों को दिए अच्छे संस्कार। ये शब्द रविवार को सिहमा में आयोजित बाबूलाल शर्मा की रस्म पगड़ी समारोह में सामाजिक न्याय एवं सहकारिता मंत्री ओमप्रकाश यादव ने श्रद्धांजलि देते हुए कहे। भिवानी महेंद्रगढ़ के सांसद चौधरी धर्मवीर सिंह ने कहा कि बाबूलाल शर्मा जैसा पुरुषार्थी पुरुष बिरले ही होते हैं जो अपने शुभ कर्मों से समाज को भी प्रेरणा देते हैं। पूर्व मंत्री राव नरेंद्र सिंह ने शर्मा को श्रद्धांजलि देते हुए कहा कि उन्होंने अपना पूरा जीवन समाज के समर्पित कर रखा था। पूर्व जिला प्रमुख सुरेंद्र सिंह ने कहा कि बाबूलाल शर्मा पुण्य आत्मा थे भगवान बाबूलाल शर्मा



की आत्मा को अपने श्रीचरणों में स्थान दे। कैलाश जोशी मुंडियाखेड़ा, मास्टर भूरामाल सिंहोर, कृष्ण शर्मा बेवल, सरपंच प्रतिनिधि समुंद्र सिंह जाट गुवाणा, प्रीतम सिंह चौकी इंचार्ज, डा कृष्ण वर्मा एडवोकेट, बार एसोसिएशन के पूर्व प्रधान मनीष वशिष्ठ, यशवीर हिल्लो, सुरेंद्र स्वामी, शंकर सुमन, सत्य नारायण स्वामी एडवोकेट, नीरज गौतम ने अपनी श्रद्धांजलि देते हुए कहा कि बाबूलाल शर्मा ने अपने पुत्रों दिनेश भारद्वाज, कृष्ण, हेमंत शर्मा एडवोकेट को अच्छे संस्कार

अवैध देसी कट्टा व जिन्दा करतूस सहित आरोपी गिरफ्तार



टीम एक्शन इंडिया/अंबाला (मनीष कुमार) अवैध हथियार रखने वालों के खिलाफ चलाए जा रहे विशेष अभियान के दौरान सी.आई.ए.-2 अम्बाला के पुलिस दल ने की कार्यवाही पुलिस अधीक्षक अम्बाला जशनदीप सिंह रंधावा के निर्देशानुसार अम्बाला पुलिस द्वारा अवैध हथियार/कारतूस रखने वालों के खिलाफ चलाए जा रहे विशेष अभियान के दौरान 24 जून 2023 को सी0आई0ए0-2 अम्बाला के पुलिस दल ने निरीक्षक सदीप कुमार के नेतृत्व में सूचना के आधार पर तुरन्त कार्यवाही करते हुए थाना पड़ाव क्षेत्र नन्हेड़ा फाटक के पास से आरोपी शुभम उर्फ विक्की निवासी कच्चा बाजार अम्बाला छावनी को अवैध देसी कट्टा व एक जिन्दा कारतूस सहित गिरफ्तार कर थाना पड़ाव में मामला दर्ज कर माननीय न्यायालय के आदेशानुसार 1 दिन रिमाण्ड प्राप्त किया। सी.आई.ए.-2 अम्बाला के पुलिस को सूचना मिली थी कि आरोपी अवैध हथियार लेकर नन्हेड़ा की ओर जाएगा। यदि तुरन्त कार्यवाही की जाए तो उसे काबू किया जा सकता है। सूचना के आधार पर पुलिस ने तुरन्त कार्यवाही करते हुए थाना पड़ाव क्षेत्र नन्हेड़ा फाटक के पास नाकाबन्दी की।



महाराज की चतुर्थ पुण्यतिथि के उपलक्ष्य में आयोजित श्रद्धांजलि कार्यक्रम में व्यक्त किये। कार्यक्रम का शुभारम्भ स्वामी सत्यमित्रानंद के चित्र पर माल्यार्पण, पुष्पार्चन एवं दीप प्रज्ज्वलन से वैदिक मंत्रोच्चारण के साथ हुआ। डा. श्रीप्रकाश मिश्र ने कहा 29 अप्रैल,

समन्वय-भावना का विश्व में प्रसार करने के लिए सनातन धर्म के महानतम पद को उन्होंने तुणवत् त्याग दिया।श्रीप्रकाश मिश्र ने कहा स्वामी सत्यमित्रानंद जी भले ही हिंदू धर्म से जुड़े हुए संत थे, लेकिन उन्हें अन्य धर्मों के विषय में बहुत ज्ञान था। उनका मानना था कि अपने धर्म के प्रति गौरव की भावना और दूसरे धर्म के प्रति सहिष्णुता के सिद्धांत से विश्व में शांति आ सकती है। इसी दृष्टिकोण के अनुसार उन्होंने अपने हरिद्वार स्थित आश्रम का नाम समन्वय कुटीर रखा था। आध्यात्म जगत के बड़े हस्तक्षार स्वामी सत्यमित्रानंद गिरि छूआछूत के भी प्रबल विरोधी रहे।

स्वामी सत्यमित्रानंद की धर्म, संस्कृति और लोक कल्याण से जुड़ी सेवाओं को देखते हुए ही केंद्र सरकार ने उन्हें पद्मभूषण से अलंकृत किया था। इस अवसर पर मातृभूमि सेवा मिशन द्वारा कुरुक्षेत्र संस्कृत वेद विद्यालय के वैदिक ब्रम्हचारियों को वैदिक साहित्य, अंगवस्त्र एवं पाठ्य समग्री प्रदान कर सम्मानित किया गया। कार्यक्रम का संचालन डा. राजीव जी ने किया। आभार ज्ञापन आचार्य नरेश ने किया। कार्यक्रम का समापन शांतिपाठ से हुआ। कार्यक्रम में मातृभूमि शिक्षा मंदिर के विद्यार्थी, ब्रम्हचारी, सदस्य एवं गणमान्य जन उपस्थित रहे।

पानीपत शहर के सैकड़ों युवा हुए आम आदमी पार्टी में शामिल

पानीपत/टीम एक्शन इंडिया पानीपत के सेक्टर 11-12 स्थित एक रेस्टोरेंट में रविवार शाम को आयोजित कार्यक्रम में शहर के सैकड़ों युवा आम आदमी पार्टी में शामिल हुए। आप के जिला अध्यक्ष राकेश चुघ ने सभी युवाओं को पार्टी की टोपी व पटका पहनाकर पार्टी में शामिल किया। राकेश चुघ ने कहा कि आप की जन कल्याणकारी नीतियों से प्रभावित होकर सभी युवा पार्टी में शामिल हुए हैं। आप में शामिल होने वाले सभी युवाओं को पार्टी में पूरा मान सम्मान दिया जाएगा और इससे पानीपत शहर में पार्टी को मजबूती मिलेगी। राकेश चुघ ने कहा कि भाजपा सरकार की गलत नीतियों के चलते आज प्रदेश का हर वर्ग मौजूदा सरकार से परेशान है और हरियाणा की जनता भी दिल्ली व पंजाब सरकारों की तर्ज पर शिक्षा व स्वास्थ्य सहित मूलभूत सुविधाएं चाहती है।

प्रॉपर्टी बिल बाँटने का काम शुरू किया जायेगा: जैन



को दूर करने की लिए मुख्यमंत्री के पूर्व मिडिया सलाहकार राजीव जैन ने मुख्यमंत्री जी और स्थानीय निकाय मंत्री डॉक्टर कमल गुप्ता को पत्र भेजकर कुछ सुझाव दिए थे जिनके बारे स्थानीय निकाय विभाग ने सभी

निर्गमों, परिषदों एवं पालिकाओं को निर्देश दिए हैं कि अवैध कालोनियों में किसी प्रॉपर्टी का एरिया गलत दर्ज है तो उसे अब कर दिया जाये। इसके अतिरिक्त किसी प्रॉपर्टी का पिछला टैक्स गलत आ रहा था और अब ठीक हो गया है तो पिछले टैक्स को भी ठीक किया जायेगा। इसी तरह लाल डोरे में स्थित किसी प्रॉपर्टी में मालिक का नाम गलत दर्ज हो जाये तो रजिस्ट्री मांगी जाती थी जबकि अब पुराना रिकार्ड देखकर मालिक के नाम की त्रुटि को दूर कर दिया जायेगा। इसके अतिरिक्त प्रॉपर्टी आई0 डी0

ठीक करने के अधिकार एक के बजाए कई अधिकारियों को देने की भी तैयारी की जा रही है। राजीव जैन ने कहा कि वह लगातार इस प्रयास में हैं कि प्रॉपर्टी आई0 डी0 में आने वाली परेशानियां दूर हो सके, इसके लिया निरंतर चंडीगढ़ में बैठे अधिकारियों के संपर्क में हैं। उन्होंने बताया कि किसी भी नए सिस्टम में इस तरह की तकलीफें आती हैं और धीरे धीरे उन्हें दूर किया जाता है, उदाहरण के तौर पर ब्रह्मवस्था पेंशन बैंकों के माध्यम से करने में भी परेशानियां आई थी परन्तु आज सभी वृद्ध व्यक्ति बैंक में आने से सुखी हैं।

धार्मिक भावनाओं को ठेस पहुँचाने के मामले में दो आरोपी गिरफ्तार

टीम एक्शन इंडिया/अंबाला (मनीष कुमार) थाना मुलाना में दर्ज धार्मिक भावनाओं को ठेस पहुँचाने के मामले में 23 जून 2023 को पुलिस ने कार्यवाही करते हुए आरोपी रमनदीप सिंह उर्फ अंशुल निवासी राणा मोहल्ला बिलासपुर थाना बिलासपुर व विशाल पण्डित उर्फ विशाल कुमार निवासी गाँव बदनारा थाना पुण्डरी जिला कैथल को माननीय न्यायालय के आदेशानुसार शामिल जाँच किया। इस मामले के सम्बन्ध में शिकायतकर्ता जशदीप सिंह निवासी गाँव कोड़वा खर्द ने 18 मई 2023 को थाना मुलाना में शिकायत दर्ज करवाई थी।

प्लाट में खड़ी गाड़ियों के शीशे तोड़ने के मामले में 2 आरोपी गिरफ्तार

टीम एक्शन इंडिया/अंबाला (मनीष कुमार) अम्बाला पुलिस द्वारा चोरी/लूट/स्नैचिंग की वारदातों पर अंकुश लगाने के लिए चलाए जा रहे विशेष अभियान के दौरान 23 जून 2023 को थाना बलदेव नगर में दर्ज चोरी की नीयत से लॉक तोड़ने का प्रयास कर साथ के प्लेट में खड़ी गाड़ियों के शीशे तोड़ने के मामले में पुलिस ने कार्यवाही करते हुए आरोपी सिमरनजीत सिंह व पवन कुमार निवासी गाँव काकरू थाना बलदेव नगर अम्बाला को गिरफ्तार कर माननीय



न्यायालय के आदेशानुसार न्यायिक हिरासत में भेज दिया।

इस मामले के सम्बन्ध में शिकायतकर्ता श्री मनीष निवासी गाँव काकरू ने 22 जून 2023 को थाना बलदेव नगर में शिकायत दर्ज करवाई थी कि 21/22 जून 2023 की रात्रि आरोपी सिमरनजीत सिंह व पवन कुमार निवासी गाँव काकरू थाना बलदेव नगर अम्बाला ने चोरी की नीयत से लॉक तोड़ने का प्रयास कर साथ के प्लेट में खड़ी गाड़ियों के शीशे तोड़ने का अपराधिक कार्य किया है। इस शिकायत पर पुलिस ने मामला दर्ज कर कार्यवाही शुरू कर दी थी।

वृन्दावन: विकास कार्यों का निरीक्षण किया

पर्यटन सुविधा केंद्र में सीएम ने संतों के साथ किया जलपान और वार्ता, मुख्यमंत्री ने विश्वविद्यालय अतिथि गृह परिसर में पौधारोपण भी किया

वार्ता की

8 सीवर परियोजना का स्थलीय निरीक्षण कर अधिकारियों को गुणवत्तापूर्ण कार्य सम्पन्न करने के निर्देश



टीम एक्शन इंडिया/मथुरा
उत्तर प्रदेश के मुख्यमंत्री योगी आदित्यनाथ ने रविवार को वृन्दावन में चल रहे विकास कार्यों का निरीक्षण किया। उन्होंने वृन्दावन में चल रहे सीवर परियोजना का स्थलीय निरीक्षण कर अधिकारियों को जल्द से जल्द गुणवत्तापूर्ण कार्य सम्पन्न करने के निर्देश दिए। मुख्यमंत्री योगी आदित्यनाथ शनिवार से मथुरा के दो दिवसीय दौरे पर हैं। योगी आदित्यनाथ ने 2017 में उत्तर प्रदेश में मुख्यमंत्री पद की शपथ लेते ही सबसे पहले ब्रज के विकास और यहां के तीर्थ स्थलों की सुरक्षा का संकल्प

लिया। इसके लिए सीएम योगी ने सबसे पहले उत्तर प्रदेश ब्रज तीर्थ विकास परिषद की घोषणा कर, ब्रज तीर्थ विकास परिषद का गठन किया। अब ब्रज में विकास कार्यों की गंगा बह रही है। ब्रज के सर्वांगीण विकास के लिए संकल्पित मुख्यमंत्री योगी आदित्यनाथ रविवार सुबह करीब 08 बजे गेस्ट हाउस से सीधे अधिकारियों संग वृन्दावन में चल रहे विकास कार्यों के निरीक्षण के लिए निकल गए। उन्होंने सीवर परियोजना के निरीक्षण कर,

अधिकारियों को गुणवत्ता पूर्ण कार्य सम्पन्न करने के निर्देश भी दिए। मुख्यमंत्री योगी स्थलीय निरीक्षण के बाद सीधे साधु- संतों के साथ वार्ता के लिए वृन्दावन में बने पर्यटन सुविधा केंद्र में पहुंच गए। वहां पर योगी ने साधु- संतों के साथ वार्ता कर उनका हालचाल जाना और मथुरा में हो रहे कार्यों पर उनसे चर्चा भी की। मुख्यमंत्री ने वार्ता के दौरान संतों के साथ जलपान ग्रहण किया। इसके बाद मुख्यमंत्री वृन्दावन में बने हेलीपैड की ओर प्रस्थान कर गए।

मीडिया जगत के ध्रुव तारा हैं रामनाथ गोयनका: सीएम योगी

टीम एक्शन इंडिया/गौतमबुद्ध नगर
मुख्यमंत्री योगी आदित्यनाथ ने कहा कि 25 जून 1975 का दिन लोकतांत्रिक भारत का काला अध्याय है। 48 वर्ष पहले इसी दिन भारत के लोकतंत्र का गला को घोटने का कार्य हुआ था। उस दौर में मीडिया और लोकतंत्र को बचाने के लिए अपना सब कुछ दांव पर लगाने का कार्य स्वर्गीय रामनाथ गोयनका ने किया था। रामनाथ गोयनका मीडिया जगत का चमकता हुआ ध्रुव तारा हैं। जब भी लोकतंत्र और पत्रकारिता की बात होगी, तब गोयनका जी का नाम सम्मान के साथ लिया जाएगा। मुख्यमंत्री योगी ने रविवार को रामनाथ गोयनका मार्ग के अनावरण कार्यक्रम को संबोधित किया। इस दौरान उन्होंने लोकतंत्र को बचाने के लिए लड़ाई लड़ने वाले सभी लोकतंत्र सेनानियों को श्रद्धांजलि अर्पित की। योगी ने कहा कि भारत के स्वतंत्रता संग्राम में गोयनका ने एक योद्धा की तरह कार्य किया। राष्ट्रपिता महात्मा गांधी की प्रेरणा से गोयनका जी ने वर्ष 1936 में इंडियन एक्सप्रेस की स्थापना कर भारत की आमजन की आवाज को एक नई ऊंचाई देना का कार्य। मुख्यमंत्री ने कहा कि गोयनका ने मीडिया की स्वतंत्रता के लिए लंबी लड़ाई लड़ी। लोकतंत्र में मीडिया की भूमिका किस तरह की होनी चाहिए।



राफिटिंग बंद

8 गंगा तट के किनारे के निवासियों को स्थानीय प्रशासन ने सुरक्षित स्थानों पर जाने की चेतावनी दी है




टीम एक्शन इंडिया/ऋषिकेश
पिछले 2 दिनों से पहाड़ों में हो रही लगातार बारिश के कारण गंगा सहित ऋषिकेश के आसपास के नदी-नालों का जलस्तर बढ़ जाने के परिणाम स्वरूप गंगा तट के किनारे के निवासियों को स्थानीय प्रशासन ने सुरक्षित स्थानों पर जाने की चेतावनी दी है। टिहरी प्रशासन ने आगामी दो दिनों तक के लिए गंगा नदी में होने वाली राफिटिंग को बंद कर दिया है। इस स्थिति को देखते हुए स्थानीय प्रशासन अलर्ट हो गया है ऋषिकेश के उप जिलाधिकारी सौरभ अस्वाल, तहसीलदार चमन लाल सिंह मौके पर पहुंचे और स्थिति का निरीक्षण

कर रहे हैं। रविवार की सुबह से हो रही लगातार बारिश के कारण नगर की तमाम मलिन बस्तियों मायाकुंड चंद्रभागा शांति नगर सर्वहारा नगर सहित नगर के बीचो बीच बहने वाले सरस्वती नाले भी भारी उफान पर आ गए हैं जिसके कारण त्रिवेणी घाट पर बनी फूलों की दुकान और श्री गंगा सभा के कार्यालय को भी खतरा उत्पन्न हो गया। इतना ही नहीं त्रिवेणी घाट पर गंगा नदी को जाने वाला मुख्य मार्ग पानी के कारण लबालब हो

गया है। जी-20 के लिए विदेशी मेहमानों के स्वागत को गंगा नदी के बीच में बने टापू पर मंसूरी देहरादून विकास प्राधिकरण की ओर से लगाए गए सौंदर्यीकरण की दृष्टि से घास और सुंदर पेड़ भी गंगा जी की भेंट चढ़ गए हैं। यही नहीं सीमा नदी भी अपने पूरे उफान पर आ गई है, जिसके कारण कई गांव खतरे की जद में आ गए हैं। कुल मिलाकर बारिश के कारण नगर का जनजीवन पूरी तरह अस्त-व्यस्त हो गया है।

केदारनाथ: दीवारों पर लगी सोने की प्लेटों पर उठाया सवाल



टीम एक्शन इंडिया/देहरादून
कांग्रेस के वरिष्ठ नेता और पौड़ी लोकसभा सीट से सांसद उम्मीदवार रहे मनीष खंडूजी ने केदारनाथ के गर्भ गृह की दीवारों पर लगी प्लेटों पर सवाल उठाया है। रविवार को पार्टी मुख्यालय में कांग्रेस नेता मनीष खंडूजी ने पत्रकारों से बातचीत में पूर्व में प्रकाशित अखबारों की कटिंग दिखाते हुए यह आरोप लगाए। उन्होंने कहा कि जब अखबारों में यह बात प्रकाशित की जा रही थी कि केदारनाथ मंदिर की दीवारों में 230 किलो सोना लगाया जाना है, तब किसी भी भाजपा नेता ने इसका खंडन नहीं किया और खूब वाहवाही बटोरी। जब सोना लगाया गया तो वह कैसे 230 किलो से 23 किलो हो गया, यह

चोरी का मामला

8 जब सोना लगाया गया तो वह कैसे 230 किलो से 23 किलो हो गया, यह बात समझ नहीं आ रही।

बात समझ नहीं आ रही। मनीष ने इसे इनकम टैक्स चोरी का मामला भी बताया है। उनका कहना है कि जिस दानी दाता ने यह सोना केदारनाथ मंदिर को दान किया है, उसे रिबेट के रूप में कितना पैसा मिला है। यह जानना बेहद जरूरी है। इससे साफ हो जाएगा कि कितनी इनकम टैक्स की चोरी केदारनाथ मंदिर के गर्भ गृह में प्लेटों को लगाने पर की गई है।

धर्मांतरण पर प्रतिबंध लगाने के संकल्प के साथ विहिप की बैठक संपन्न

चिंता व्यक्त की

टीम एक्शन इंडिया/रायपुर
विश्व हिंदू परिषद की केंद्रीय प्रबंध समिति की बैठक हिंदू परिवार व्यवस्था को सुदृढ़ करने और धर्मांतरण पर प्रतिबंध लगाने के संकल्प के साथ रविवार को संपन्न हो गई। विहिप के केंद्रीय कार्याध्यक्ष आलोक कुमार ने बैठक में लिये गए विभिन्न निर्णयों की रायपुर में आयोजित प्रेस कॉन्फ्रेंस में जानकारी साझा की। उन्होंने कहा कि हिंदू परिवार व्यवस्था को विखंडित करने के लिए देश विरोधी विभिन्न शक्तियां षड्यंत्र रच रही हैं। बैठक में हिंदू



परिवार व्यवस्था को सुदृढ़ करने और धर्मांतरण पर प्रतिबंध लगाने के संकल्प के साथ बैठक में प्रस्ताव पास किया गया। आलोक कुमार ने बताया कि हिंदू परिवार व्यवस्था पर हो रहे प्रहारों तथा

बढ़ते लव जिहाद एवं धर्मांतरण की घटनाओं पर चिंता व्यक्त करते हुए एक व्यापक कार्य योजना बनाई गई है। इसके अंतर्गत बजरंग दल आगामी 30 सितंबर से 14 अक्टूबर के बीच देशव्यापी शौर्य

8 हिंदू परिवार व्यवस्था को विखंडित करने के लिए देश विरोधी विभिन्न शक्तियां षड्यंत्र रच रही हैं

जागरण यात्राएं निकालेगा। इन यात्राओं के माध्यम से देश के हर कोने में रहने वाले हिंदुओं को संगठित कर उन्हें इन समस्याओं से निपटने में सक्षम बनाया जाएगा। दीपावली के आस-पास पूज्य संतों के देशव्यापी प्रवासों के मध्यम से जन-जन तक पहुंच बढ़ाकर व्यक्तियों को परिवारों से और परिवारों को सामाजिक एवं राष्ट्रीय

जीवन मूल्यों से पुनः जोड़ने का प्रयास किया जाएगा। हिंदू परिवार व्यवस्था पर बैठक में पारित प्रस्ताव की प्रति मीडिया को जारी करते हुए विहिप कार्याध्यक्ष ने कहा कि गत कुछ दशकों में हमारी परिवार व्यवस्था पर मनोरंजन जगत, वामपंथी शिक्षाविदों एवं न्यायालयों के कुछ निर्णयों तथा भौतिकतावादी और भोगवादी मानसिकता ने गहरे आघात किए हैं। इनके कारण व्यक्ति को परिवार, कुटुंब, समाज एवं राष्ट्र से जोड़ते हुए विश्व के कल्याण की कामना तक ले जाने वाली यह अनुपम व्यवस्था विखंडन की ओर बढ़ रही है।

पटना-रांची वंदे भारत एक्सप्रेस तीसरे ट्रायल रन के दौरान पहुंची रांची

रांची: पटना-रांची वंदे भारत एक्सप्रेस का तीसरा और अंतिम ट्रायल रन किया गया। यह ट्रेन रविवार को रांची में एक बजे पहुंची। इसके बाद चार बजकर 15 मिनट पर पटना के लिए रवाना हो गई। इसके पहले ट्रेन कोडरमा 9.39 पर पहुंची और दो मिनट के स्टॉपज के बाद कोडरमा स्टेशन से अपने अगले गंतव्य स्थान हजारीबाग टाउन के लिए रवाना हो गई। प्लेटफॉर्म संख्या 6 खाली नहीं होने के कारण यह ट्रेन कोडरमा में हावड़ा दिल्ली डाउन लाइन के प्लेटफॉर्म संख्या 3 पर रुकी और उसी प्लेटफॉर्म से उसे हजारीबाग, बरकाना, रांची नई रेल लाइन पर से शिफ्ट किया गया।

स्थानीय भाषाओं के संवर्धन की आवश्यकता: कोविंद

टीम एक्शन इंडिया/कानपुर
संघ लोकसेवा आयोग परीक्षा में हिंदी माध्यम की आल इंडिया टॉपर आईएएस कृतिका मिश्रा को आशीर्वाद देते हुए देश के पूर्व राष्ट्रपति रामनाथ कोविंद ने रविवार को कहा कि हिंदी एवं अन्य भारतीय भाषाओं की महत्ता दी जाय। उन्होंने कहा कि न्यायालय तक जन भाषा की आवश्यकता है और प्रशासनिक सुविधाओं की

जनता तक पहुंच बढ़ाने के लिए स्थानीय भाषाओं के संवर्धन की आवश्यकता है। विपश्यना तकनीक का उल्लेख करते हुए दूरदर्शिता पर जोर दिया जाय। पूर्व राष्ट्रपति रामनाथ कोविंद से मिलने के लिए रविवार को सर्किट हाउस में आईएएस टॉपर कृतिका मिश्रा अपने पिता डॉ. दिवाकर मिश्रा के साथ पहुंची और उनसे मुलाकात किया।



'सोशल मीडिया अकाउंट सेफ रखना बड़ी बात'

कानपुर: कभी ईमेल पर तो कभी एसएमएस के द्वारा या फिर कभी लुभावने ऑफर दिखाकर लोगों को ठगी के जाल में फंसाने वाले साइबर अपराधी नित नए तरीके इजाद कर रहे हैं। अपने दिन का अधिकांश समय सोशल मीडिया और मोबाइल फोन पर बिताने वाले युवाओं को साइबर ठगी के नए हथकंडों से बचने के लिए पुलिस कमिश्नरेंट कानपुर नगर की क्राइम ब्रांच साइबर सेल अवेयरनेस प्रोग्राम चला रही है। साइबर अवेयरनेस सेशन में शनिवार को कल्याणपुर के कोचिंग संस्थान में छात्र छात्राओं को जागरूक किया गया। छात्रों के साथ कोचिंग में पढ़ा रहे शिक्षकों ने भी जागरूकता अभियान में भाग लिया।

आंकड़े

आंकड़ों के अनुसार राज्य में वर्ष 2019 में 2058 हत्या की वारदात को अंजाम दिया गया

झारखंड में साढ़े चार वर्षों में हत्या की 8787 वारदातें

वारदात

टीम एक्शन इंडिया/रांची
झारखंड में साढ़े चार वर्षों में 8787 हत्या की वारदात को अंजाम दिया गया है। राजधानी रांची में साढ़े चार वर्षों में सबसे अधिक 794 हत्या की वारदातें हुई हैं। पुलिस मुख्यालय से मिले आंकड़ों के अनुसार राज्य में वर्ष 2019 में 2058 हत्या की वारदात को अंजाम दिया गया। इनमें रांची में 189, धनबाद में 102, गिरिडीह में 135, हजारीबाग में 103, जमशेदपुर में 93, पलामू में 121,




साहिबगंज में 85, दुमका में 72, पश्चिमी सिंहभूम (चाईबासा)में 122, बोकारो में 88, लातेहार में 66, जामताड़ा में 28, सरायकेला

में 64, सिमडेगा में 54, रेल धनबाद में छह, रेल जमशेदपुर में चार, देवघर में 97, गोड्डा में 76, गुमला में 128, लोहरदगा में 33,

8 आंकड़ों के अनुसार वर्ष 2023 में अब तक पिछले चार वर्षों की तुलना में हत्या की वारदात कम हुई है

चतरा में 67, गढ़वा में 138, कोडरमा में 37 खूंटी में 81, रामगढ़ में 36, और पाकुड़ में 33 शामिल हैं। वर्ष 2019 में सबसे अधिक हत्या की वारदात राजधानी रांची में हुई है। इसी प्रकार वर्ष 2020 में 1996 हत्या की वारदात को अंजाम दिया गया है।



MARUTI
nandan printers

8 COLOUR
WEB OFFSET
MACHINE

Capacity : 36000 Copies per Hour
16 Broad Sheet Pages in One Go

THE PRINTING HUB
COMPLETE
CTP UNIT
BASYS PRINT



Corporate Office : A-15, G. T. Karnal Road, Industrial Area, Delhi-110033
Phone : +91-9999889104, +91-9250706656, +91-11-47502546